

جان پہچان

ساتویں جماعت کے لیے اردو کی درسی کتاب



4722



نیشنل کنسل آف ایجوکیشنل ریسرچ اینڈ ٹریننگ

NATIONAL COUNCIL OF EDUCATIONAL RESEARCH AND TRAINING

پہلا ایڈیشن

مارچ 2010 چیتر 1932

دیگر طباعت

جنوری 2015 ماگھ

فروری 2016 پھالگن

اپریل 2017 چیتر

جنوری 2018 پوش

فروری 2019 پھالگن

نومبر 2019 کارتک

مارچ 2021 چیتر (NTR)

PD NTR SPA

© نیشنل کوسل آف ایجوکیشنل ریسرچ اینڈ ٹریننگ، 2010

قیمت : ₹ 60.00

اشاعتی ٹیم

انوب کمار راجپوت	ہیڈ پبلیکیشن ڈویژن	:
شویتا اپل	چیف ایڈیٹر	:
ارون چنکارا	چیف پروڈکشن آفیسر	:
وین دیوان	چیف برنس میجر (انچارج)	:
سید پرویز احمد	ایٹھر	:
عبدالنعیم	پروڈکشن آفیسر	:

ایں سی ای آرٹی وائز مارک 80. جی ایس ایم کاغذ پر شائع شدہ
سکریٹری: نیشنل کوسل آف ایجوکیشنل ریسرچ اینڈ ٹریننگ،
شری ارونڈو مارگ، نئی دہلی نے

میں چھپوا کر پبلیکیشن ڈویژن سے شائع کیا۔

پیش لفظ

”قومی درسیات کا خاکر—2005“ میں سفارش کی گئی ہے کہ بچوں کی اسکول کی زندگی، ان کی باہر کی زندگی سے ہم آہنگ ہونی چاہیے۔ یہ زاویہ نظر، کتابی علم کی اس روایت کی نفی کرتا ہے جس کے باعث آج تک ہمارے نظام میں گھر اور سماج کے درمیان فاصلے حائل ہیں۔ نئے قومی درسیات کے خاکے پر منی نصاب اور درسی کتابیں اسی بنیادی خیال پر عمل آوری کی ایک کوشش ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کار کی حوصلہ شکنی بھی شامل ہے۔ ہمیں امید ہے کہ ان اقدامات سے قومی تعلیمی پالیسی 1986 میں نذکور تعلیم کے طفل مرکوز نظام کی طرف مزید پیش رفت ہوگی۔

اس کوشش کی کامیابی کا انحصار اس پر ہے کہ سبھی اسکولوں کے پنپل اور اساتذہ بچوں میں اپنے تاثرات خود ظاہر کرنے اور ذہنی سرگرمیوں اور سوالوں کے ذریعے سیکھنے کی ہمت افزائی کریں۔ ہمیں یہ ضرور تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات سے وابستہ ہو کر، نئی معلومات مرتب کرتے ہیں۔ آموزش کے دوسرے ذرائع اور محل وقوع کو نظر انداز کرنے کے بنیادی اسباب میں سے ایک اہم سبب مخصوصہ درسی کتاب کو امتحان کے لیے واحد ذریعہ بنانا ہے۔ بچوں کے اندر تحقیقی صلاحیت اور پیش قدمی کے رجحان کو فروغ دینا اسی وقت ممکن ہے جب ہم آموزشی عمل میں بچوں کو بحیثیت شریک کا رقبوں کریں اور ان سے اسی طرح پیش آئیں۔ انھیں مختص مقررہ معلومات کا پابند نہ سمجھیں۔

یہ مقاصد اسکول کے نظام الاوقات (Time-Table) اور طریقہ کار میں معقول تبدیلی کا مطالبہ کرتے ہیں۔ روزمرہ معمولات میں نرمی کی اتنی ہی اہمیت یا ضرورت ہے جتنی کہ سالانہ کیلیئڈر کے نفاذ اور محنت کی، تاکہ تدریس کے لیے دست یاب مدت کو حقیقتاً تدریس کے لیے وقف کیا جاسکے۔ تدریس اور انداز قدر کے طریقوں سے بھی اس امر کا تعین ہو گا کہ یہ نصابی کتاب بچوں میں ذہنی تناوہ اور اکتاہٹ پیدا کرنے کے بجائے ان کی اسکولی زندگی کو خوش گوار بنانے میں کس حد تک موثر

ثابت ہوتی ہے۔ نصابی بوجھ کے مسئلے کو حل کرنے کے لیے نصاب سازوں نے مختلف سطحیوں پر معلومات کی تشكیل نو اور اسے نیارخ دینے کی غرض سے بچوں کی نفسیات اور تدریس کے لیے دست یاب وقت پر زیادہ سنجیدگی کے ساتھ تو چہ دی ہے۔ اس مخلصانہ کوشش کو مزید بہتر بنانے کے لیے یہ درسی کتاب سوچنے اور محسوس کرنے کی تربیت، بچوں گروپوں میں بحث و مباحثہ کرنے اور عملاً انجام دی جانے والی سرگرمیوں کو زیادہ اولیت دیتی ہے۔

این سی ای آرٹی اس کتاب کے لیے تشكیل دی جانے والی ”کمیٹی برائے درسی کتاب“ کی مخلصانہ کوششوں کی شکر گزار ہے۔ کوئل زبانوں کی مشاورتی کمیٹی برائے زبان کے چیئر مین پروفیسر نامور سنگھ اور اس کتاب کے خصوصی صلاح کار پروفیسر شیم خفی کی معنوں ہے۔ اس درسی کتاب کی تیاری میں جن اساتذہ نے حصہ لیا، ہم ان کے متعلقہ اداروں کے بھی شکر گزار ہیں۔ ہم ان سبھی اداروں اور تنظیموں کا بھی شکر یہ ادا کرتے ہیں جنہوں نے اپنے وسائل، مأخذ اور عملے کی فراہمی میں فراخ دلی کا ثبوت دیا۔ ہم وزارت برائے فروع انسانی وسائل، حکومت ہند کے شعبے برائے ثانوی اور اعلیٰ ثانوی تعلیم کی جانب سے پروفیسر مرنال مری اور پروفیسر جی۔ پی۔ دیش پانڈے کی سربراہی میں تشكیل شدہ مگر اس کمیٹی (مانیٹر گرگ کمیٹی) کے اراکین کا بھی خصوصی شکر یہ ادا کرتے ہیں جنہوں نے اپنا قیمتی وقت اور تعاون تمیں دیا۔ باضابطہ اصلاح اور اپنی اشاعت کے معیار کو مسلسل بہتر بنانے کے مقصد کی پابند ایک تنظیم کے طور پر این سی ای آرٹی تمام مشوروں اور آرا کا خیر مقدم کرتی ہے تاکہ کتاب کو مزید غور و فکر کے بعد اور زیادہ کارآمد اور بامعنی بنایا جاسکے۔

ڈائیریکٹر

نیشنل کوئل آف ایجوکیشنل ریسرچ اینڈ ٹریننگ

نتی دہلی

اکتوبر 2009

اس کتاب کے بارے میں

جدید ہندوستانی زبانوں میں اردو کی خاص اہمیت ہے۔ یہ ملک کے مختلف صوبوں میں بولی، سمجھی اور پڑھائی جاتی ہے۔ سہ لسانی فارموں کے تحت اردو کی تعلیم پر ہندوستان کی بعض ریاستیں توجہ کرتی رہی ہیں لیکن درسی کتابیں فراہم نہ ہونے کی وجہ سے ان ریاستوں کو بہت سی دشواریوں کا سامنا کرنا پڑتا ہے۔ ان مشکلات پر قابو پانے کے لیے پیش کوںسل آف ایجوکیشن ریسرچ اینڈ ٹریننگ، نئی دہلی نے ایک منصوبہ تیار کیا ہے تاکہ اردو کی نئی درسی کتابیں آسانی سے اسکولوں کو فراہم کی جاسکیں۔

مادری زبان کی تعلیم کے لیے پہلی سے باہر ہوئی جماعت تک اردو میں درسی کتابیں کوںسل کے ذریعے پہلے ہی فراہم کی جا چکی ہیں۔ اب کوںسل نے ثانوی زبان کی تعلیم کے لیے چھٹی سے دسویں جماعت تک اور تیسرا زبان کی تعلیم کے لیے ساتویں سے دسویں جماعت تک اردو میں نئی درسی کتابیں ’قومی درسیات کا خاکہ 2005‘ کے مطابق تیار کرنے کا فیصلہ کیا ہے۔ دسویں جماعت تک اردو بطور ثانوی زبان کے پڑھنے والے طالب علموں کی استعداد مادری زبان اردو کی تعلیم کے کم و بیش آٹھویں درجے کے معیار تک اور دسویں جماعت تک اردو بطور تیسرا زبان کے پڑھنے والے طالب علموں کی استعداد مادری زبان اردو کی تعلیم کے کم و بیش چھٹے درجے کے معیار تک ہونی چاہیے۔ ان زبانوں کی تعلیم کا بنیادی مقصد طلباء کو ایک ایسے سماج میں فعال شرکت کے لیے تیار کرنا ہے جس میں ایک سے زیادہ زبانیں بولی جاتی ہیں۔

کوںسل کے زیر انتظام تیار کردہ یہ نئی درسی کتاب یعنی ”جان پہچان“ ساتویں جماعت کے طالب علموں کو اردو، بحیثیت ثانوی زبان پڑھانے کے لیے ہے۔ دوسری زبان کی تعلیم کا آغاز اسکولوں میں چوں کہ چھٹی جماعت سے تجویز کیا گیا ہے لہذا مذکورہ درسی کتاب اس سلسلے کی دوسری کتاب کی حیثیت رکھتی ہے۔ اس کا مقصد طلباء کو بنیادی زبان سے واقف کرنا اور مختلف قسم کی معلومات فراہم کرنا ہے۔ اس کی تالیف و تدوین میں موجودہ تغییبی ضروریات کے علاوہ قومی، سماجی اور اخلاقی اقدار کو بھی ملحوظ رکھا گیا ہے لیکن اس بات پر خصوصی توجہ دی گئی ہے کہ بچوں کو براہ راست نصیحتیں نہ کی جائیں بلکہ زبان کی تدریس کے دوران ان کے اندر خود ان قدر لوں کا شعور پیدا ہو سکے۔

اسباق کے انتخاب میں، 'قومی درسیات کا خاکہ 2005' کے ساتھ ساتھ بچوں کی عمر، دل چھپی اور نفیسیات کا بھی خیال رکھا گیا ہے۔ اس کتاب میں اسپاق کی مجموعی تعداد بیس ہے۔ ان میں سات نظمیں، چھے کہانیاں اور سات مضمون ہیں۔ مشقوں میں زیادہ سے زیادہ توعی پیدا کرنے کی کوشش کی گئی ہے تاکہ طالب علموں میں نہ صرف اردو زبان سے محبت کا جذبہ پیدا ہو بلکہ وہ بے آسانی معیاری اردو بولنا، پڑھنا اور لکھنا بھی سیکھ جائیں۔ مشقیں اس طرح وضع کی گئی ہیں کہ طالب علموں کی فکری صلاحیت میں اضافہ ہونے کے ساتھ ساتھ زبان کی بنیادی مہارتوں کا بھی فروغ ہوتا رہے۔ رٹنے کے طریقہ کار سے گریز کرتے ہوئے افہام و تفہیم پر زیادہ زور دیا گیا ہے۔ مشقوں کے ذریعے اس کتاب کو زیادہ آسان، دل چسپ اور کارآمد بنانے کی کوشش کی گئی ہے۔

اس کتاب کی تیاری کے لیے ایک کمیٹی تشکیل دی گئی تھی جو اردو اساتذہ، ماہرین مضمون اور ایک خصوصی صلاح کار پر مشتمل تھی۔ ان سب کے اشتراک و تعاون سے ہی اس کتاب کو آخری شکل دی گئی ہے۔ ہمیں امید ہے کہ یہ کتاب مطلوبہ معیار کے مطابق طالب علموں کی ضرورتوں کو پورا کر سکے گی۔ اساتذہ اور ماہرین مضمون سے درخواست ہے کہ وہ اس کتاب سے متعلق اپنے عملی اور تدریسی تجربات کی روشنی میں ہمیں مشوروں سے نوازیں تاکہ آئندہ اسے مزید بہتر بنایا جاسکے۔

کمیٹی برائے درسی کتاب

چیئر مین، مشاورتی کمیٹی برائے زبان

نامور سنگھ، پروفیسر ایمریٹس، جواہر لال نہرو یونیورسٹی، نئی دہلی

خصوصی صلاح کار

شیمی خفی، ریٹائرڈ پروفیسر، جامعہ ملیّہ اسلامیہ، نئی دہلی

چیف کوآرڈی نیٹر

رام جنم شرما، سابق پروفیسر اور ہدیہ، ڈپارٹمنٹ آف ایجوکیشن ان لینگو ہجڑ، نیشنل کونسل آف ایجوکیشنل ریسرچ اینڈ ٹریننگ، نئی دہلی

اراکین

اشFAQ احمد عارفی، اردو آفیسر، اردو سیل، آرٹ کلچر اور لینگو تک ڈپارٹمنٹ، دہلی سکریٹریت، نئی دہلی

خرسومتین، پی جی ٹی اردو، گورنمنٹ بواتز سینٹر سینڈری اسکول، اوکھلا، نئی دہلی

شرف النہار، صدر شعبہ اردو، ڈاکٹر رفیق زکریا کالج فارویکن، اورنگ آباد، مہاراشٹرا

صاحب علی، پروفیسر اور صدر شعبہ اردو، یونیورسٹی آف ممبئی، کالینا، ممبئی، مہاراشٹرا

طارق سعید، صدر شعبہ اردو، سماکیت پی جی کالج، اودھ یونیورسٹی، فیض آباد، اتر پردیش

غلام حسین، صدر شعبہ اردو، گورنمنٹ مادھو کالج، اجین، مدھیہ پردیش

تمرا الہدی فریدی، ریڈر، شعبہ اردو، علی گڑھ مسلم یونیورسٹی، علی گڑھ، اتر پردیش

مجتبی حسین، 502، مپہار رجمنٹی، اے سی گارڈ، حیدر آباد

محمد عبدالحالق، گورنمنٹ بوائز سینئر سکول نمبر 2، جامع مسجد، دہلی

ممبر کوآرڈی نیٹر

محمد معظم الدین، پروفیسر، ڈپارٹمنٹ آف ایجوکیشن ان لیگلو تھر، نیشنل کنسل آف ایجوکیشنل ریسرچ اینڈ ٹریننگ، نی دہلی

not to be republished © NCERT

اطھارِ شکر

اس کتاب میں کنوں ڈبائیوی کی نظم، میرا ہندوستان وطن، مظفر حنفی کی نظم، ہر انسان برابر ہے، اور کوثر صدیقی کی نظم، پانی، شامل کی گئی ہیں۔ ان کے علاوہ دو نظمیں یعنی، قلم، اور نیل گمن میں تارے، بالترتیب، برگ نو، (دوسری حصہ) مغربی بنگال پر انحرافی ایجوکیشن بورڈ اور ماہنامہ، امنگ، نئی دہلی نومبر 2001 سے ماخوذ ہیں۔ کہانیوں میں طوطے کی چالاکی، موقع پرست، اور سونے کا چوہا بالترتیب مولانا روم کی کہانیاں، نشۃ اردو۔ لقلم پبلی کیشن: حصہ 15 اور لوک کہانی سے ماخوذ ہیں۔ مضمون، کوئین، شکر دیو پرساد کی ہندی کتاب انجانے میں ہوئے آوسکار، (پرکاش و بھاگ، بھارت سرکار) سے لیا گیا ہے۔ ڈاکٹر سراج انور، ریڈر، پی پی ایم ای ڈی نے چاند بی بی کے والد اور ان کے شوہر کے بارے میں تفصیلات فراہم کی۔

کوسل ان تخلیقات کے لیے ان سمجھی کی شکر گزار ہے۔ اپنا کام خود کرو، سادگی، بستنت، کوتار، کون بڑا ہے، پیدل سے ہوائی جہاز تک اور اردو زبان ہماری یہ سمجھی اس باق NCERT کی مختلف درسی کتابوں سے لیے گئے ہیں۔

اس کتاب کی تیاری کے لیے کوسل ان حصرات کی بھی شکر گزار ہے: کاپی ایڈیٹر ڈاکٹر ارشاد نیز، ڈی ٹی پی آپریٹر، ساجد خلیل، ابو الحسن، فلاح الدین فلاحی اور کمپیوٹر اسٹیشن انچارج پرش رام کوشک۔

بھارت کا آئین

تمہید

ہم بھارت کے عوام متنانت و سنجیدگی سے عزم کرتے ہیں کہ بھارت کو ایک مقتدر، سماج وادی، غیر مذہبی عوامی جمہوریہ بنائیں اور اس کے تمام شہریوں کے لیے حاصل کریں۔

النصاف سماجی، معاشری اور سیاسی

آزادی خیال، اظہار، عقیدہ، دین اور عبادت
مساوات بے اعتبار حیثیت اور موقع اور ان سب میں
اخوت کو ترقی دیں جس سے فرد کی عظمت اور قوم کے اتحاد اور
سامنیت کا تینق ہو۔

اپنی آئین ساز اسمبلی میں آج چھپیں نومبر 1949ء کو یہ آئین ذریعہ
ہذا اختیار کرتے ہیں، وضع کرتے ہیں اور اپنے آپ پر نافذ کرتے ہیں۔

1۔ آئین (بیالیسویں ترمیم) ایکٹ، 1976 کے سیکشن 2 کے ذریعہ "مقدار عوامی جمہوریہ" کی جگہ (3-1-1977 سے)

2۔ آئینی (بیالیسویں ترمیم) ایکٹ، 1976 کے سیکشن 2 کے ذریعہ "قوم کے اتحاد" کی جگہ (3-1-1977 سے)

ترتیب

iii

پیش لفظ

v

اس کتاب کے بارے میں

1	کنول ڈبائیوی	(نظم) (کہانی) (ضمون)	میرا ہندوستان وطن اپنا کام خود کرو کوئیں	.1 .2 .3
7				
13				
17	منظفر حنفی	(نظم) (شخصیت)	ہر انسان برابر ہے سادگی	.4 .5
23				
28		(ضمون)	آگرے کا سفر	.6
33	نیز لدھیانوی	(نظم) (کہانی)	بسنت	.7
37			ٹوٹے کی چالاکی	.8
43		(ضمون)	کوتار	.9
48	کوثر صدیقی	(نظم) (شخصیت)	پانی	.10
52			چاند بی بی	.11
57		(کہانی)	کون بڑا ہے	.12
63	ماخوذ	(نظم) (کہانی)	قلم	.13
67			سو نے کا چوہا	.14
74		(ضمون)	پیدل سے ہوا کی جہاز تک	.15

80	شریف احمد شریف	(نظم) (کہانی)	نیل گگن میں تارے موقع پرست	.16 .17
86		(شخصیت)	پندوں کا شیدائی	.18
92				
98	مانوذ	(نظم)	اردو زبان ہماری	.19
101		(ماحولیات)	چڑیا گھر کی سیر	.20

not to be republished

سبق - 1



4722CH01



میرا ہندوستان وطن




ریشیوں کا اسٹھان وطن
وپروں کا ایمان وطن
وہیوں کا ارمان وطن
ہر ہندی کی جان وطن



کُل دنیا کی شان وطن
میرا ہندوستان وطن



گوم کے ماتھے کی ٹکن
نہرو گاندھی کا مسکن
ناک چشتی کا تن من
ظلمت میں پُر نور کرن



وِڈوانوں کی کھان وطن
میرا ہندوستان وطن





قدرت کا انعام ہے یہ
اُفت کا پیغام ہے یہ
سب کو نگیں جام ہے یہ
ہر دل کا آرام ہے یہ

خوشیوں کا اعلان وطن
میرا ہندوستان وطن

اس میں لیا ہے سب نے جنم
ایک وطن ہے، ایک ہیں ہم
سب قویں مل کر باہم
دُور کریں بھارت کا الٰم

ہے ہم سب کی شان وطن
میرا ہندوستان وطن

(کنوں ڈبائیوی)



مشق

1. پڑھیے اور بحیثی:

سادھو، جوگی	:	ریشی
خدا کا دوست، خدا پرست	:	ولی
سلوٹ	:	شکن
رہنے کی جگہ	:	مسکن
اندھیرا، تاریکی	:	ظلمت
نور سے بھرا ہوا، روشن	:	پُر نور
پیار، محبت	:	الفت
خدا کا انعام	:	قدرت کا انعام
پیالہ	:	جام
میل جعل کر	:	بایہم
دُکھ، مصیبت	:	الم

2. سوچیے اور بتائیے:

1. شاعر نے ہندوستان کو دنیا کی شان کیوں کہا ہے؟
2. ظلمت میں پُر نور کرن سے کیا مراد ہے؟
3. شاعر نے ہندوستان کو قدرت کا انعام کیوں کہا ہے؟

4. بھارت کا الٹم کس طرح دُور کیا جاسکتا ہے؟

3. نیچے دیے ہوئے مصروعوں کو مناسب لفظوں سے پُر کیجیے:

..... کا استھان وطن

..... ہر ہندی کی وطن

..... میرا وطن

..... ہر دل کا ہے یہ

ایک وطن ہے ہیں ہم

4. نیچے دیے ہوئے لفظوں کے واحد لکھیے:

تو میں

خوشیوں

ولیوں

وپروں

رشیوں

جمع

واحد

5. نیچے دیے لفظوں کے حروف الگ الگ لکھیے:

= ایمان

= ارمان

= پیغام

= انعام

= اعلان

6. نیچے دیے ہوئے لفظوں کو غور سے پڑھیے

صحح : شام رات : دن کم : زیادہ

ان میں صحح اور شام، رات اور دن، کم اور زیادہ ایک دوسرے کے مخالف یعنی الٹے معنی دیتے ہیں۔ ایسے لفظوں کو آپس میں متضاد کہتے ہیں۔ اس مثال کی روشنی میں حصہ ’الف‘ اور ’ب‘ کے صحیح جوڑ ملائیے:

ب	الف
پاس	وطن
تکلیف	ظلمت
پر دلیں	الفت
نور	اعلام
نفرت	آرام
مزما	دُور

7. اس نظم کا کون سا بند آپ کو پسند ہے؟ لکھیے۔

8. خوش خط لکھیے:

ایمان

شکن

چشتی

پیغام

العام

9. اس نظم کو زبانی یاد کیجیے اور اپنے اسکول کے سالانہ جلسے میں پیش کیجیے:





4722CH02

سبق - 2

اپنا کام خود کرو

گیہوں کے کھیت میں ایک چڑیا اپنے تین چھوٹے چھوٹے بچوں کے ساتھ رہتی تھی۔ جب چڑیا باہر چلی جاتی، پچھے گھونسلے میں ہی کھیتے رہتے۔ کچھ دن گزر گئے۔ اب چڑیا کے پچھے بڑے ہو گئے تھے لیکن ابھی اُڑنہیں سکتے تھے۔ ایک دن چڑیا دانہ لانے باہر گئی ہوئی تھی۔ بچوں نے دیکھا کہ کسان اور اُس کا بیٹا با تین کرتے ہوئے کھیت کی طرف آرہے ہیں۔

”دیکھو، دیکھو، کوئی آرہا ہے“ ایک بچے نے کہا۔
”چُپ رہو، وہ ہمیں دیکھ لیں گے“ دوسرا نے کہا۔

پچھے چپ ہو گئے۔

کھیت کے پاس آ کر کسان

نے گیہوں کا ایک پودا اپنے بیٹے کو دکھایا
اور کہا: ”دیکھو، جب گیہوں پکنے لگتا
ہے تو ایسا ہو جاتا ہے۔ اب دو تین
دن میں ہی اس کو کاٹ لینا
چاہیے۔ اسے ہم اپنے پڑو سیبوں
سے کٹا لیں گے۔ چلو بیٹا ہم ان
سے کہہ دیں۔“



کسان کی یہ باتیں سن کر چڑیا کے بچے ڈر گئے۔ انہوں نے سوچا کہ گیہوں کٹنے کے بعد ہم کھیت میں نہیں رہ سکتے۔ کچھ دیر بعد چڑیا آگئی۔



”چین چین، چین چین“ سب بچے ایک ساتھ

چلانے لگے۔

”ماں ماں! چلو، یہاں سے چلیں“، ایک نے کہا۔

”مجھے تو بہت ڈر لگ رہا ہے“، دوسرا نے کہا۔

تیسرا بولا: ”ماں، یہاں سے کسی دوسری جگہ چلو۔“

چڑیا نے پوچھا: ”کیوں، کیا بات ہے؟ تم سب کیوں ڈر رہے ہو؟“

ایک بچے نے کہا: ”ماں! جب تم دانہ لانے کی ہوئی تھیں، تب کسان اور اس کا بیٹا یہاں آئے تھے، کسان

کہہ رہا تھا کہ دو تین دن میں گیہوں پک جائے گا۔“

دوسرا بچے نے کہا: ”وہ اپنے پڑو سیوں سے گیہوں کٹوائے گا، وہ ان سے کہنے گیا ہے۔“

چڑیا نے پوچھا: ”کیا وہ خود نہیں کاٹے گا؟“

”ہاں، وہ یہی کہہ رہا تھا۔“ بچوں نے بتایا۔

چڑیا نے کہا: ”تو پھر ڈرمٹ۔ اپنا کام چھوڑ کر دوسرا کام کوئی نہیں کرتا۔ اُس کے پڑو سی گیہوں کاٹنے نہیں آئیں گے، ہم یہیں رہیں گے۔“

تین دن گزر گئے، گیہوں کاٹنے کوئی نہیں آیا۔

اگلے دن جب چڑیا باہر گئی ہوئی تھی، کسان اور اس کا بیٹا پھر کھیت پر آئے۔ کسان نے کچھ پودوں کو ہاتھ میں لے کر کہا: ”پڑو سی تو نہیں آئے، کل انھیں کاٹنے کے لیے میں اپنے بھائیوں سے کھوں گا، وہ کاٹ دیں گے۔“ چلو بیٹا ہم ان سے کہہ دیں۔“ جب شام کو چڑیا دانہ لے کر آئی تو بچوں نے اُسے ساری بات بتا دی۔ چڑیا نے کہا:

”ڈرومت۔ اس کے بھائی بھی نہیں آئیں گے۔ ان کے پاس اپنے کام ہیں۔“
اگلے دن بھی گیہوں کاٹنے کوئی نہیں آیا۔

شام کو کسان اور اس کا بیٹا کھیت پر آئے۔ کسان نے کہا:

”دیکھو بھائیوں نے بھی ہمارا گیہوں نہیں کاٹا۔ اپنا کام

ہمیں خود ہی کرنا پڑے گا ورنہ گیہوں خراب

ہو جائے گا۔ چلوکل ہم خود کا ٹین

گے۔“

شام کو چڑیا نے جب بچوں سے

کسان کی یہ بات سنی تو اس نے

کہا: ”اب ہمیں یہاں سے کسی

دوسری جگہ چلے جانا چاہیے۔ کسان گیہوں کاٹنے کل ضرور آئے گا۔ اب تو تم اُڑ بھی سکتے ہو۔“

اگلے دن کسان اور اس کا بیٹا خود ہی گیہوں کاٹنے آئے۔

چڑیا اور اس کے پتے ان کے آنے سے پہلے ہی کھیت سے جا چکے تھے۔

مشق

1. سوچیے اور بتائیے:

1. چڑیا جب دانہ لانے گئی تھی تو چڑیا کے بچوں نے کیا دیکھا؟

2. کھیت کے پاس آ کر کسان نے اپنے بیٹے سے کیا کہا؟

3. چڑیا کے بچے کسان کی بات سن کر کیوں ڈر گئے؟

4. چڑیا نے اپنے بچوں کو کس طرح سمجھایا؟

5. اگلے دن کسان نے اپنے بیٹے سے کیا کہا؟

2. نیچے دیے ہوئے لفظوں کی مدد سے خالی جگہوں کو بھریے:

خود کوئی اُڑ دانہ ڈر چڑیا

1. چڑیا کے بچے بڑے ہو گئے تھے لیکن ابھی نہیں سکتے تھے۔

2. ایک دن دانہ لانے باہر گئی ہوئی تھی۔

3. کسان کی باتیں سن کر چڑیا کے بچے گئے۔

4. اپنا کام چھوڑ کر دوسرا کام نہیں کرتا۔

5. اگلے دن کسان اور اس کا بیٹا ہی گیہوں کاٹنے آئے۔

3. نیچے دیے ہوئے جملوں کو غور سے پڑھیے:

1. چڑیا اپنے بچوں کے ساتھ رہتی تھی۔ کسان کی باتیں سن کر چڑیا کے بچے ڈر گئے۔

2. کسان اور اس کا بیٹا باتیں کرتے ہوئے کھیت کی طرف آ رہے ہیں۔

3. اسے ہم پڑوسیوں سے کٹوا لیں گے۔ دو تین دن میں گیہوں پک جائے گا۔

ان جملوں میں 'رہنا'، 'ڈرنا'، 'باتیں کرنا'، 'آنا'، 'کٹوانا' اور 'پکنا' جیسے الفاظ استعمال ہوئے ہیں۔ ان سے کسی نہ کسی کام کے کرنے یا ہونے کا پتہ چل رہا ہے۔ ایسے لفظوں کو فعل کہتے ہیں۔ یعنی 'فعل' وہ کلمہ ہے

جس سے کسی کام کے کرنے یا ہونے کا علم ہو۔

4. اوپر دیے ہوئے جملوں کو ایک بار پھر غور سے پڑھیے:

پہلی مثال میں 'رہتی تھی'، 'ڈر گئے'، دوسری مثال میں 'باتیں کرتے ہوئے'، 'آرہے ہیں' اور تیسرا مثال میں 'کٹوالیں گے' اور 'پک جائے گا' جیسے الفاظ استعمال ہوئے ہیں۔ پہلی مثال سے پتہ چلتا ہے کہ کام ہو چکا ہے۔ دوسری مثال میں کام کے جاری رہنے کا علم ہو رہا ہے۔ تیسرا مثال میں آئندہ زمانے میں کام ہونے کے بارے میں کہا گیا ہے۔ گویا زمانے کے لحاظ سے فعل کی تین فتمیں کی گئی ہیں:

1. فعل ماضی : وہ فعل ہے جس سے معلوم ہو کہ کام گزرے ہوئے زمانے میں کیا گیا ہے۔
جیسے: چڑیا اپنے بچوں کے ساتھ رہتی تھی، کسان کی باتیں سن کر چڑیا کے بچے ڈر گئے۔
2. فعل حال : وہ فعل ہے جس سے موجودہ زمانے میں کام جاری رہنے کا علم ہوتا ہے۔
جیسے: کسان اور اس کا بیٹا باتیں کرتے ہوئے کھیت کی طرف آرہے ہیں۔
3. فعل مستقبل : وہ فعل ہے جس سے معلوم ہو کہ آئندہ زمانے میں کام کیا جائے گا۔
جیسے: اسے ہم پڑوسیوں سے کٹوالیں گے، دو تین دن میں گیہوں پک جائے گا۔

ماضی، حال اور مستقبل کی ایک ایک مثال آپ بھی لکھیے:

5. اس کہانی سے ہمیں کیا سبق ملتا ہے؟ پانچ جملے لکھیے:

6. خوش خط لکھیے:

گھوںسلہ

کھیت

کسان

گیرہوں

پڑوئی



سبق - 3



4722CH03

کوئین


(QUININE)

آج کوئین کی گولیوں کے بارے میں کون نہیں جانتا۔ یہ ملیریا جیسی خطرناک بیماری کی دوا ہے۔ کوئین کی گولیاں 'ستکونا' نام کے پیڑ کی چھال سے تیار کی جاتی ہیں۔ 'ستکونا' کی اس صفت کا پتا بڑے عجیب و غریب انداز سے چلا۔

'ستکونا' پیڑ اُس وقت جنوبی امریکہ کے جنگلی پیڑوں میں شمار کیا جاتا تھا۔ پیڑوں میں رہنے والا ایک آدمی اُس وقت ملیریا کے مرض سے پریشان تھا۔ ایک شام اسے پیاس لگی۔ وہ اپنی جھونپڑی سے نکل کر گرتا پڑتا پانی پینے کے لیے تالاب تک جا پہنچا۔ اُس تالاب میں ایک پیڑ گرا ہوا تھا جس کی

وجہ سے پانی بہت کڑوا ہو گیا تھا۔ بیمار آدمی نے تھوڑا سا کڑوا پانی پیا اور واپس لٹکھراتا ہوا اپنی جھونپڑی میں چلا گیا۔ اگلے دن صبح جب وہ سوکر اٹھا تو بھلا چنگا تھا۔ اس نے اس بات کا ذکر اپنے آس پاس رہنے والے لوگوں سے کیا۔ یہ بات سن کر لوگ بہت حیران ہوئے۔

اُس کی یہ بات جب دوسرے لوگوں نے سنی تو انھیں بھی بڑی حیرت ہوئی۔ آخر اُس تالاب کے پانی میں



ایسی کون سی خاص بات تھی جس کی وجہ سے ملیریا جیسی خطرناک بیماری ٹھیک ہو گئی۔ غور کرنے پر معلوم ہوا کہ وہی پیڑی ”سُنکونا“ اس آدمی کے ٹھیک ہونے کی وجہ ہے۔

اس طرح سُنکونا کی چھال ملیریا کی دوائے طور پر استعمال کی جانے لگی۔ بعد میں یہ بات وہاں کے واسرائے کو معلوم ہوئی۔ اسی واسرائے کے ذریعے ”سُنکونا“ اپین پہنچا۔ یہیں سے سُنکونا یورپ کے دیگر ممالک میں پہنچا۔ آج دنیا بھر میں ”سُنکونا“ کی چھال سے کوئین بنائی جاتی ہے۔ اس طرح ملیریا کی روک تھام میں ”سُنکونا“ کا بڑا ہاتھ ہے۔

مشق

1. پڑھیے اور سمجھیے:

صفت	:	خوبی، اچھائی
جنوبی	:	دکھنی
عجیب و غریب	:	انوکھا
بھلا چنگا	:	صحت مند
دیگر	:	دوسرा
ممالک	:	مملک کی جمع

2. سوچے اور بتائیے:

1. کوئین کی گولیاں کس کام آتی ہیں؟

2. تالاب کا پانی کڑوا کیوں ہو گیا تھا؟

3. سکونا پیٹ کی چھال ملیریا کے لیے کس طرح مفید ثابت ہوئی؟

4. سکونا دنیا کے دیگر ممالک میں کس طرح پہنچا؟

5. کوئین کی گولیاں کس چیز سے بنائی جاتی ہیں؟

3. نیچے دی ہوئی خالی جگہوں کو بھریے:

1. یہ جیسی خطرناک بیماری کی دوا ہے۔

2. ایک آدمی اس وقت ملیریا کے سے پریشان تھا۔

3. اگلے دن صبح جب وہ سوکراٹھا تو تھا۔

4. آج دنیا بھر میں کی چھال سے کوئین بنائی جاتی ہے۔

5. ملیریا کی روک تھام میں کا بڑا باہتھ ہے۔

4. نیچے دیے ہوئے لفظوں کے مقابلہ کر لکھیے:

بیماری کڑوا جھونپڑی خاص غریب

5. اس سبق میں آپ نے لفظ 'خطرناک' پڑھا ہے جس کا مطلب ہے خطرے سے بھرا ہوا۔ اسی طرح دیے ہوئے لفظوں کو بدل کر لکھیے۔

..... 1. افسوس

..... 2. حیرت

..... 3. خوف

..... 4. درد

..... 5. عبرت

6. نیچے دیے ہوئے لفظوں کو جملوں میں استعمال کیجیے:

صفت تالاب جھونپڑی ممالک روک تھام

7. خوش خط لکھیے:

خطراناک

پریشان

جھونپڑی

سنکونا

ممالک

سبق - 4



4722CH04



ہر انسان برابر ہے

چینی	چاپانی	ہو	ہو	ہو
روسی	ایرانی	ہو	ہو	ہو
بائشندہ	لکا	ہو	ہو	ہو
یا	ہندوستانی	ہو	ہو	ہو

سب کا مان برابر ہے
ہر انسان برابر ہے

آنور	ہو ، اربندو	ہو
مریم	ہو یا اعدو	ہو
مسلم	ہو یا عیسائی	
وہ سکھ	ہو یا ہندو	ہو

سب کا مان برابر ہے
ہر انسان برابر ہے



سیٹھ دھکاری ایک سماں
میل مالک ہو یا دربان
جس کی کٹیا چھوٹی سی
جس کا بگھے عالی شان



سب کا مان برابر ہے
ہر انسان برابر ہے

فوجی ہو یا پٹواری
میراثی یا بھنڈاری
کھیتی کرنے والا ہو
یا کرتا ہو سرداری

سب کا مان برابر ہے
ہر انسان برابر ہے

پنجابی ہو یا سندھی
اردو بولے یا ہندی
دھوتی پہنے یا شلوار
پھول سجائے یا ہندی

سب کا مان برابر ہے
ہر انسان برابر ہے



ہر انسان برابر ہے

کام ضروری کرتا ہو
یا مزدوری کرتا ہو
جو بھی ہو وہ چیسا بھی
محنت پوری کرتا ہو
سب کا مان برابر ہے
ہر انسان برابر ہے

(منظہ حنفی)

مشق

1. پڑھیے اور سمجھیے:

رہنے والا	:	باشندہ
عزّت	:	مان
برابر	:	سماں
چوکیدار	:	دربان
جھونپڑی	:	کُٹلیا
بڑی شان والا	:	عالیٰ شان

زمینوں کا حساب کتاب رکھنے والا سرکاری ملازم	:	پٹواری
خاندانی پیشہ ور گویا	:	میراثی
خاندانی باور پی، بھنڈار کا مالک	:	بھنڈاری
حکومت	:	سرداری

2. سوچیے اور بتائیے:

1. نظم میں کن ملکوں کے باشندوں کا ذکر آیا ہے؟
2. نظم میں کن پیشوں کا نام آیا ہے؟
3. شاعر نے نظم میں کن زبانوں کا نام لیا ہے؟
4. ”سب کامان برابر ہے
ہر انسان برابر ہے“ سے کیا مراد ہے؟

3. نیچے دیے ہوئے مصروعوں کو مکمل کیجیے:

چینی ہو ہو
 ہو یا اندو ہو
 جس کی چھوٹی سی
 اردو بولے یا
 پوری کرتا ہو

ہر انسان برابر ہے

4. نیچے دی ہوئی خالی جگہوں میں نظم سے مناسب الفاظ تلاش کر کے لکھیے:

زبانوں کے نام

قوموں کے نام

ملکوں کے نام

.....
.....
.....
.....

.....
.....
.....
.....

.....
.....
.....
.....

5. حصہ 'الف' اور 'ب' کے صحیح جوڑ ملائیے:

ب

چینی

ایرانی

ہندوستانی

جاپانی

روسی

الف

ہندوستان

روس

چین

ایران

جاپان

ہندوستانی

جاپانی

روسی

6. نیچے دیے ہوئے لفظوں کو مثال کے مطابق بدل کر لکھیے:

انسانوں

.....

انسان

.....

مثال

مالک

فوجی

افسر

پھول

7. نیچے دیے ہوئے لفظوں کے حروف الگ الگ کر کے لکھیے:

						= کٹلیا
						= شلوار
						= باشندہ
						= پٹواری
						= اربندو

8. خوش خط لکھیے:

.....	باشندہ
.....	عیسائی
.....	میراثی
.....	کٹلیا
.....	محنت

9. اس نظم کو زبانی یاد کیجیے:




4722CH05

سادگی

ایک غریب مسافر اپنے گاؤں سے چلا۔ شہر میں پہنچا۔ چلتے چلتے اس کی نظر ایک مسجد پر پڑی۔ دیکھا کہ ایک شخص جو کسی روٹی پانی میں بھگو بھگو کر کھارہا ہے۔ مسافر بہت دریک غور سے دیکھتا رہا اور سوچتا رہا کہ کس اطمینان، سکون اور خوشی سے وہ سوکھی روٹی بھگو کر کھارہا ہے۔

غریب مسافر یہ منظر دیکھ کر اور بھی پریشان ہوا کہ یہاں تو حالت اور بھی خستہ ہے۔ اُس سے یہی کہا گیا تھا کہ شہر جاؤ، خلیفہ



کی خدمت میں حاضر ہو، اپنی پریشانی اور مصیبت کا حال بیان کرو۔ خدا نے چاہا تو تمہاری سب پریشانی دُور ہو جائے گی۔ بس یہی خیال دل میں لیے وہ چلتا رہا۔ اپنی مصیبتوں سے نجات پانے اور حاصل ہونے والی خوشیوں کے حسین خواب دیکھتا رہا۔ لیکن جب یہاں پہنچا تو یہ منظر دیکھنے کو ملا۔ اس نے محسوس کیا کہ جو کسی سوکھی روٹی پانی میں بھگو کر کھانے والا شخص بھی کچھ کم پریشان حال نہیں ہے۔ لیکن اس کے چہرے پر سکون اور اطمینان

ہے۔ وہ میری طرح بے تاب اور اداں نہیں معلوم ہوتا۔

بہر حال مسافر ماہی کے عالم میں مسجد کے ایک کونے میں بیٹھ گیا۔ مسافر کو ماہی اور پریشان حال دیکھ کر یہ شخص اٹھا۔ مسافر کے پاس گیا اور پوچھا۔ ”میاں تم کون ہو؟ کہاں سے آئے ہو؟ اور اتنے پریشان کیوں نظر آ رہے ہو؟“

مسافر نے جواب دیا：“کیا بتاؤں، مصیبت کا مارا ہوں۔ شہر اس لیے آیا تھا کہ خلیفہ کے پاس جاؤں گا، اپنی مصیبت پیان کروں گا اور کچھ مدد چاہوں گا۔ لیکن یہاں آ کر مجھے اور بھی ماہی ہوئی کہ خلیفہ کے اپنے ہی شہر کے لوگوں کو ڈھنگ کی روٹی بھی میسر نہیں۔ بس میرا جی بیٹھ گیا۔ دل ٹوٹ گیا۔“

اُس شخص نے مسافر کی ساری پیتنا سی۔ پھر خاموشی سے اٹھ کر ایک گھر کی طرف چلا گیا۔ ذرا دیر کے بعد لوٹ کر آیا تو اُس کے ہاتھ میں کھانے کی پوٹلی تھی۔ اُس نے مسافر کے سامنے دستِ خوان بچھا دیا۔ یہ کھانا جو کی سوکھی روٹی سے بہت بہتر تھا۔ کھانا کھلانے کے بعد اُس شخص نے مسافر کو کچھ رقم بھی پیش کی۔

عمدہ کھانا کھانے اور ضرورت کی رقم پانے کے بعد غریب مسافر خوشی سے کھل اٹھا۔ مگر اُس کی حیرت کی انتہانہ رہی جب اُسے یہ معلوم ہوا کہ جو کی سوکھی روٹی پانی میں بھگوکر کھانے والے یہ بزرگ کوئی اور نہیں اس وقت کے خلیفہ حضرت علیؓ ہیں۔

مشق

1. پڑھے اور سمجھئے:

سکون، چین	:	اطمینان
نظرارہ	:	منظر
خراب	:	خشنه
پیغمبر صلم کے بعد آنے والے ان کے جانشین، نائب	:	خلیفہ
چھٹکارا	:	نجات
بے چین	:	بے تاب
ناامیدی	:	مايوسی
حالت	:	عالم
حاصل	:	میسر
جی بیٹھنا (محاورہ)	:	اداس ہونا
دل ٹوٹ جانا (محاورہ)	:	مايوس ہونا
مصیبت	:	بیتا

2. سوچے اور بتائیے:

1. غریب مسافرنے شہر میں جا کر کیا دیکھا؟
2. مسافر کا دل کیوں ٹوٹ گیا؟

3. جو کی سوکھی روٹی کھانے والے بزرگ نے مسافر کے لیے کیا کیا؟

4. مسافر کو کس بات پر حیرانی ہوئی؟

5. جو کی سوکھی روٹی کھانے والے بزرگ کون تھے؟

3. نیچے دی ہوئی خالی جگہوں کو بھریے:

1. چلتے چلتے اس کی نظر ایک پر پڑی۔

2. یہاں حالت اور بھی تھی۔

3. بہر حال مسافر ماپیسی کے میں مسجد کے ایک کونے میں بیٹھ گیا۔

4. یہ کھانا جو کی سوکھی روٹی سے بہت تھا۔

5. اُس شخص نے مسافر کو کچھ بھی پیش کی۔

4. نیچے دیے ہوئے لفظوں کو جملوں میں استعمال کیجیے:

مسافر شخص خدمت شہر بزرگ

5. نیچے دیے ہوئے لفظوں کے مقابلے کھیلیں:

بہتر مصیبت دور دیر

6. نیچے دیے ہوئے لفظوں کو غور سے پڑھیں:

اس سبق میں 'سوکھی روٹی'، 'حسین خواب' اور 'عمدہ کھانا' جیسے الفاظ استعمال ہوئے ہیں۔ ان میں لفظ 'سوکھی'

سادگی

روٹی کی صفت، 'حسین'، خواب کی صفت اور 'عمدہ' کھانے کی صفت بیان کرتے ہیں۔ یعنی ایسے الفاظ جن سے کسی چیز کی اچھائی یا برائی ظاہر ہو صفت کہلاتے ہیں۔

اسی طرح نیچے دیے ہوئے الفاظ سے صفت کو الگ کر کے لکھیے:

مایوس مسافر

سہانا منظر

خستہ حالت

خوب صورت شہر عالی شان مسجد

7. خوش خط لکھیے:

غیریب

خستہ

اطمینان

خلیفہ

مصیبت

آگرے کا سفر



4722CH06

152-اے، جامعہ نگر

اوکلا، نئی دہلی، 110025

پیاری بہن سعدیہ!

کہو کیسی ہو؟ گرمی کی پھٹتیوں میں مجھے چچا جان کی فیملی کے ساتھ آگرہ جانے کا موقع ملا۔ میں تصھیں تاج محل اور دوسرے مقامات کا حال سناری ہوں۔


ہم لوگ حضرت نظام الدین ریلوے اسٹیشن سے تاج ایکسپریس کے ذریعے آگرہ روانہ ہوئے۔ آگرہ ہندوستان کا ایک تاریخی شہر ہے۔ یہ شہر ساری دنیا میں محبت کی نشانی 'تاج محل' کے لیے مشہور ہے۔ دنیا جانتی ہے کہ شاہ جہاں نے اسے اپنی بیگمِ ممتاز محل کی یاد میں بنوایا تھا۔ یہ دنیا کی خوب صورت ترین عمارت ہے۔ تاج محل کو عالمی سطح پر ائے شماری کے ذریعے 7 جولائی 2007 کو پہلا مقام حاصل ہو چکا ہے اس طرح یہ تمام عجائب کا سرتاج بن گیا ہے۔

تاج محل کے بارے میں تم نے مشہور بگلہ شاعر رابندر ناتھ ٹیگور کا یہ جملہ تو سنا ہی ہو گا کہ "تاج محل محبت کی آنکھ سے ٹپکا ہوا ایک آنسو ہے جو وقت کے رخسار پر جم گیا ہے۔" آگرہ ریلوے اسٹیشن سے ہم ٹیکسی لے کر تاج محل کے لیے روانہ ہوئے مگر ہماری ٹیکسی کو تاج محل سے دو کلومیٹر پہلے ہی روک دیا گیا۔ معلوم ہوا کہ پڑول اور ڈیزل سے چلنے والی گاڑیوں کو آگے جانے کی اجازت نہیں ہے۔

بیٹری سے چلنے والی گاڑیاں ہی جاسکتی ہیں تاکہ دھوئیں سے تاج محل کا حُسن متاثر نہ ہو۔ خیر ہم بیٹری سے چلنے والی گاڑی کے ذریعے تاج محل تک پہنچے۔ ٹکٹ اور چینگ سے گزرنے کے بعد جب ہم اندر داخل ہوئے تو اپنے خوابوں کو حقیقت میں دیکھ کر ہم دنگ رہ گئے۔ ہمیں یقین ہی نہیں آیا کہ ہم تاج محل کے سامنے کھڑے ہیں۔ تاج محل کو ہم پہلے بھی مختلف فلموں اور تصویروں میں دیکھ چکے ہیں لیکن جواطف اصل عمارت کو دیکھ کر حاصل ہوا، اُسے لفظوں میں بیان کرنا مشکل ہے۔

صدر دروازہ اور تاج محل کے درمیان ایک طویل راستہ ہے۔ اس راستے کے درمیان حوض میں کئی فوارے لگے ہیں۔ راستے کے دونوں جانب سرو کے پیڑ ہیں۔ تاج محل تک پہنچے کے لیے کئی سیڑھیاں چڑھنی پڑتی ہیں۔ عمارت میں جگہ جگہ پچھی کاری ہوئی ہے اور قرآن کی آیتیں کھڈی ہوئی ہیں۔ اصل عمارت کے نیچے شاہ جہاں اور ممتاز محل کی قبریں ہیں۔

کہتے ہیں کہ تاج محل کو چاندنی رات میں دیکھنے کا لطف ہی کچھ اور ہے۔



تاج محل اور آگرے کے تاریخی قلعے کے علاوہ ہم نے فتح پور سیکری کی عمارتیں، اعتماد الدّولہ کا مقبرہ اور سکندر رامیں اکبر بادشاہ کا مقبرہ بھی دیکھا۔ یہ عمارتیں مغل تہذیب اور تاریخ کی نشانیاں ہیں۔ ہم نے انھیں اپنے کیسرے میں قید کر لیا ہے۔

تم سناؤ! تمھاری چھٹیاں کیسی گزریں؟ - اپنے خط میں تفصیل سے لکھنا۔ میری جانب سے امی اور ابو کی خدمت میں سلام عرض ہے۔ فرازا اور شاذی کو دعا و پیار۔

فقط تمھاری بہن

صبا

مشق

1. پڑھئے اور سمجھئے:

مقامات کی جمع، جگہیں	:	مقامات
رائے شماری	:	رائے معلوم کرنا، لوگوں کی رائے کے مطابق اعداد و شمار (DATA) جمع کرنا
عجائب کی جمع، حیرت میں ڈالنے والی چیزیں	:	عجائب
سرتاج، سردار	:	سرتاج
گال	:	رُخسار
مزہ	:	لُطف

طويل	:	لمبا
سر و	:	ایک لمبے درخت کا نام
پچھی کاری	:	پتھر پر نقش و نگار بنانا
مقبرہ	:	قبر پر بنی ہوئی عمارت

2. سوچے اور بتائیے:

1. آگرہ ساری دنیا میں کس لیے مشہور ہے؟
2. تاج محل کو کس نے اور کیوں بنایا تھا؟
3. تاج محل کے بارے میں رابندر ناتھ ٹیکر نے کیا بات کہی ہے؟
4. اس خط میں تاج محل کی کون سی خوبیاں بیان کی گئی ہیں؟
5. اس خط میں تاج محل کے علاوہ اور کم مقامات کی سیر کا ذکر ہے؟

3. نیچے دی ہوئی خالی جگہوں کو بھریے:

1. آگرہ ہندوستان کا ایک شہر ہے۔
2. اس طرح یہ تمام عجائبات کا بن گیا ہے۔
3. صدر دروازہ اور تاج محل کے درمیان ایک راستہ ہے۔
4. اصل عمارت کے نیچے شاہ جہاں اور ممتاز محل کی ہیں۔
5. یہ عمارتیں محل تہذیب اور تاریخ کی ہیں۔

4. نیچے دیے ہوئے لفظوں سے واحد اور جمع الگ کر کے لکھیے:

خط	خطوط	مقبرہ	آیات	قبور	عجائب	عجائبات	تصاویر	عمارات	مقام
----	------	-------	------	------	-------	---------	--------	--------	------

واحد

جمع

5. نیچے دیے ہوئے لفظوں کے متضاد لکھیے:

مشکل	تیز رفتار	خوب صورت	طويل	خوبی
------	-----------	----------	------	------

6. اپنے کسی سفر کا حال خط کے ذریعے اپنے دوست کو بتائیے:

7. خوش خط لکھیے:

موقع

تاریخی

عجائبات

آیتیں

مقبرہ



4722CH07

بسنٹ

سرسوں کے پھوؤں ہو گئے ہر سمت آشکار
ہندوستان میں ہے یہی رُت بہار کی
موسم بدل گیا کہ زمانہ بدل گیا
پہنیں گے شاد ہو کے بنتی لباس ہم
صدیوں سے اپنے دلیں کی یہ یادگار ہے
دیکھو بسنت لائی ہے گنگا پہ کیا بہار
ہے لکنی خوش گوار ہوا کوہ سار کی
ہر کوئی کہہ رہا ہے کہ جاڑا نگل گیا
آمد بہار کی ہے، رہیں کیوں اداس ہم
ہندوستان کا یہ پرانا شعار ہے
آؤ وطن کا حقِ محبت ادا کریں
ہم آنسوؤں سے پریم کا بਊٹا ہرا کریں

(نظم لدھیانوی)



مشق

1. پڑھیے اور سمجھیے:

بستن	:	بہار کا موسم، بہار کا ایک تھوار
سمت	:	طرف
آشکار	:	ظاہر، کھلا ہوا، یہاں مراد پھول کے کھلنے سے ہے
خوش گوار	:	دل پسند، اچھا
کوہ سار	:	پہاڑی جگہ، پہاڑوں کا سلسلہ
آمد	:	آنما
شاد	:	خوش
بسنتی	:	زرد
شعار	:	طور طریقہ، چلن
صدی	:	سوبرس
یادگار	:	نشانی
حنّ محبت	:	محبت کا حقن، محبت کا انعام
بوٹا	:	پودا، پھول پتی

2. سوچیے اور بتائیے:

1. سرسوں کے پھول ہر طرف کیوں کھلے ہوئے ہیں؟



2. بُسْت کس موسم کے بعد آتا ہے؟

3. موسم بہار کا ہم پر کیا اثر ہوتا ہے؟

4. پریم کا بُٹا ہر اکرنے کا کیا مطلب ہے؟

3. نیچے دیے ہوئے لفظوں کی مدد سے مصرعوں کو مکمل کیجیے:

کوہ سار زمانہ یادگار سمت آمد

1. سرسوں کے پھول ہو گئے ہر آشکار

2. ہے کتنی خوش گوار ہوا کی

3. موسم بدل گیا کہ بدل گیا

4. بہار کی ہے، رہیں کیوں اداس ہم

5. صدیوں سے اپنے دلیں کی یہ ہے

4. حصہ 'الف' اور 'ب' کے صحیح جوڑ ملائیے:

ب

کانٹے

نا گوار

سردی

خزان

محبت

الف

بہار

نفرت

پھول

خوش گوار

گرمی

5. حصہ 'الف' اور 'ب' کے صحیح جوڑ ملائیں:

ب

صدیوں سے اپنے دلیں کی یہ یادگار ہے
ہندوستان میں ہے یہی رُت بہار کی
رسوں کے پھول ہو گئے ہر سمت آشکار
پہنیں گے شاد ہو کے بستی لباس ہم
موسم بدل گیا کہ زمانہ بدل گیا

الف

دیکھو بست لائی ہے گنگا پہ کیا بہار
آمد بہار کی ہے رہیں کیوں اداں ہم
ہر کوئی کہہ رہا ہے کہ جاڑا نکل گیا
ہے کتنی خوش گوار ہوا کوہ سار کی
ہندوستان کا یہ پرانا شعار ہے

6. خوش خط لکھیے:

بست

بہار

آشکار

کوہ سار

شعار

7. اس نظم کو زبانی یاد کیجیے:



4722CH08

ٹوٹے کی چالاکی

عرب کے ایک سوداگر نے ایک طوطا پالا تھا، بہت خوب صورت اور اچھی آواز والا۔ سوداگر پرندوں کی بولی جانتا تھا اور طوطے سے میٹھی میٹھی باتیں کرتا تھا۔



ایک بار سوداگر ہندوستان کے سفر کے لیے تیار ہوا۔ اس نے اپنے تمام نوکروں سے پوچھا ”اُس ملک سے تمہارے لیے کیا تختہ لاوں؟“ سب نے اپنی اپنی پسند کی چیزیں بتائیں۔ آخر میں طوطے کی باری آئی تو اس نے کہا

”مجھے کچھ منگوانا تو نہیں ہے۔ البتہ میری قوم کے لوگوں کو میرا سلام پہنچا دیجیے اور میرا حال بتا دیجیے۔ اُن سے کہیے کہ میں پر دلیں میں ہوں اور آپ نے مجھے بھلا دیا۔ قسمت نے مجھے قید میں ڈال دیا ہے۔ آپ آزاد ہیں اور باغوں کی سیر کرتے پھرتے ہیں۔ میں رات دن وطن کی ایاد میں ترپتا رہتا ہوں۔ اس قید سے رہائی کی کوئی صورت ہو تو مجھے بتائیے ورنہ میں یوں ہی گھٹ گھٹ کر مرجاوں گا۔“

سوداگر نے طوطے کی بات بھی لکھ لی۔ جب وہ سفر کرتے کرتے ہندوستان کی سرحد میں پہنچا تو اُسے طوطوں کا ایک جھنڈ نظر آیا۔ اس نے اپنی سواری روکی اور طوطے کا سلام و پیام پہنچایا۔ پیام سننے ہی ان طوطوں میں سے ایک تھر تھرا کر زمین پر گرا اور ٹھنڈا ہو گیا۔

سوداگر کو بہت افسوس ہوا کہ اُس نے یہ پیغام کیوں پہنچایا۔ شاید یہ طوطا اُس طوطے کا عزیز تھا، اسی لیے صدمے سے گر کر مر گیا۔ اب وہ کیا کر سکتا تھا۔ بات جو ہونی تھی وہ ہو گئی۔ اس نے سواری آگے بڑھائی۔

کچھ دنوں کے بعد سوداگر وطن لوٹا۔ طوطے نے اپنے تختے کے بارے میں پوچھا۔ سوداگر نے کہا ”اس سلسلے میں مجھے بہت رنج اُٹھانا پڑا اور تمہاری بات کہہ کر میں بہت پچھتا یا۔“

”آخر ایسی کون سی بات تھی جس سے آپ کو صدمہ اُٹھانا پڑا؟“ طوطے نے پوچھا۔



سوداگر بولا: ”پیڑ پر طوطوں کا ایک جھنڈ بیٹھا ہوا تھا۔ جیسے ہی میں نے تمہارا سلام و پیام پہنچایا۔ ان میں سے بے چارے ایک طوطے کا براحال ہو گیا۔ اس کا دل پھٹ گیا۔ وہ کپکپا کر زمین پر گر پڑا اور ٹھنڈا ہو گیا۔“
سوداگر کے طوطے نے جو یہ ماجرسنا تو وہ بھی اُسی طرح کپکایا، پنجھرے میں گر پڑا اور ٹھنڈا ہو گیا۔ سوداگر یہ دیکھ کر بہت رنجیدہ ہوا۔ رو نے دھونے لگا اور اپنے آپ کو ملامت کرنے لگا۔ ”ہائے میں نے یہ کیسی غلطی کی۔ اگر میں یہ بات نہ کہتا تو کیا حرج ہو جاتا۔ انسان کی زبان ہی آگ ہے۔ کبھی یہ خرمن جمع کرتی ہے، کبھی اس میں آگ لگاتی ہے۔ یہ زبان جو چاہے کر دے۔ افسوس ہزار افسوس!“ وہ رو نے دھونے لگا اور اپنے آپ کو ملامت کرنے لگا۔
سوداگر نے رو دھو کر طوطے کو اٹھایا اور پنجھرے سے باہر پھینک دیا۔ طوطا زمین پر گرتے ہی اُڑا اور ایک پیڑ کی ٹھنڈی پر جا بیٹھا۔ سوداگر نے جیران ہو کر پوچھا۔ ”یہ کیا ماجرا ہے؟“

طوطے نے کہا ”میری قوم والے طوطے نے مجھے یہ سبق دیا تھا کہ تو اپنے میٹھے میٹھے بول اور پیاری پیاری بتیں چھوڑ دے۔ اپنی مرضی سے زندگی کے چھٹا رے اور مزے بھلا دے اور اپنے کو مردے کی طرح بے خواہش بنادے، پھر تو آزاد ہو جائے گا۔“

طوطے نے یہ کہا اور اُڑ کر اپنے وطن ہندوستان روانہ ہو گیا۔



مشق

1۔ پڑھیے اور سمجھیے:

وطن سے دور	:	پردیں
چھکارا	:	رہائی
گروہ	:	جھنڈ
مصیبت سے زندگی گزارنا، تکلیف سے زندگی گزارنا	:	گھٹ گھٹ کر مarna : (حاورہ)
کسی ملک یا علاقے کا آخری سرا	:	سرحد
پیغام	:	پیام
مرجانا	:	ٹھنڈا ہونا (حاورہ) :
پیار، رشتے دار	:	عزیز
بہت زیادہ تکلیف	:	صدماہ
غم، دُکھ	:	رنخ
قصہ	:	ماجرہ
اداس	:	رنجیدہ
بُرا بھلا کہنا	:	لامت کرنا
نقسان	:	حرج
اناج کا وہ ڈھیر جس سے بھوسا الگ نہ کیا گیا ہو	:	خرمن

2. سوچیے اور بتائیے:

1. طوٹے نے سوداگر کے ذریعے اپنی قوم کو کیا پیغام پہنچایا؟
2. سوداگر کی زبانی اپنے ساتھی طوٹے کا پیغام سن کر طوٹے پر کیا اثر ہوا؟
3. سوداگر کیوں رنجیدہ ہوا؟
4. سوداگر کے طوٹے نے آزادی کس طرح حاصل کی؟
5. زبان کے متعلق سوداگر نے کیا بات کہی ہے؟

3. نیچے دی ہوئی خالی جگہوں کو بھریے:

1. سوداگر پرندوں کی جانتا تھا۔
2. ان سے کہیے کہ میں میں ہوں۔
3. اسے طوطوں کا ایک نظر آیا۔
4. انسان کی زبان ہی ہے۔
5. یہ کہا اور اڑ کر اپنے وطن روانہ ہو گیا۔

4. نیچے دیے ہوئے لفظوں کے واحد لکھیے:

ممالک	اسباق	اغلات	احوال	اقوام	اسفار
.....

5. اس سبق سے ایسے پانچ جملے تلاش کر کے لکھیے جن میں صفت کا استعمال کیا گیا ہو:
6. نیچے دیے ہوئے محاوروں کو جملوں میں استعمال کیجیے:



رنج اٹھانا

ٹھنڈا ہونا

گھٹ گھٹ کر مarna

میٹھی میٹھی باتیں کرنا

7. خوش خط لکھیے:

تحفہ

پر دلیں

پیام

صلدھہ

جھنڈ






4722CH09

کولتار

میدم نے حاضری لینے کے بعد رجسٹر بند کیا، کرسی سے اٹھیں، کلاس پر نظر ڈالی اور بولیں۔ ”مچو! آج تمہیں ایک ایسی چیز کے بارے میں بتاؤں گی جسے ہم سمجھی نے دیکھا ہے۔ لیکن ہم میں میں سے بہت سے لوگ اس کے بارے میں بس اتنا ہی جانتے ہیں کہ یہ چیز سیاہ ہوتی ہے، چپ چھی ہوتی ہے۔ گرم کرو تو اس سے بدبو آتی ہے اور یہ سڑکیں بنانے کے کام آتی ہے۔“

بنجے بولے ”کولتار“

میدم نے کہا ”شباش! مگر سب کو ایک ساتھ نہیں بولنا چاہیے۔ کولتار کو نکالا جاتا ہے مگر تمہیں یہ پتا نہیں ہوگا کہ تم جس صابن سے نہاتے ہو اس میں سے جو خوش بو آتی ہے وہ ایک ایسے تیل سے حاصل کی جاتی ہے جو کولتار سے نکالا جاتا ہے۔ تمہاری والدہ گرم کپڑوں کو کیڑوں سے محفوظ رکھنے کے لیے صندوق میں سفید گولیاں رکھتی ہیں۔ وہ گولیاں بھی کولتار سے بنائی جاتی ہیں۔ جس روشنائی سے تم لکھتے ہو وہ بھی کولتار سے ہی بنتی ہے۔ تمہیں یہ سن کر تعجب ہو گا کہ سیکڑوں طرح کے رنگ کولتار سے بنائے جاتے ہیں۔ ان میں وہ رنگ بھی شامل ہیں جن سے کپڑے، ربن اور جوئے



رنگ جاتے ہیں اور وہ رنگ بھی جن سے رنگ برلنگی مٹھائیاں بنائی جاتی ہیں۔ ہم جو سینٹ اور پر فیوم لگاتے ہیں یہ بھی کولتار سے ہی نکالے جاتے ہیں۔“

رشید نے کہا ”میڈم میں نے سنا ہے کہ کولتار سے کچھ دواں بھی بنتی ہیں۔“ میڈم نے کہا ”تم نے بالکل ٹھیک سنایا ہے۔ تم لوگوں نے دیکھا ہوگا کہ دانتوں کا ڈاکٹر جب کسی کا دانت نکالتا ہے تو پہلے مسوڑ ہے پر ایک دوالا گا دیتا ہے جس سے وہ جگہ سن ہو جاتی ہے۔ اس سے مریض کو دانت نکلوانے میں تکلیف نہیں محسوس ہوتی۔ یہ دوا بھی کولتار سے بنائی جاتی ہے۔ اشوك، پچھلے سال دیوالی میں پٹانے چھوڑتے وقت تمہارے ہاتھ کی انگلیاں جل گئی تھیں۔ تمہاری امی نے انگلیوں پر پیلے رنگ کا ایک مرہم لگا دیا تھا۔ انگلیوں کی جلن فوراً ختم ہو گئی تھی۔ وہ مرہم بھی کولتار سے ہی بنایا جاتا ہے۔“ میڈم ٹھہر کیں۔ پچھے بڑی حیرت سے میڈم کی بات سن رہے تھے۔

شپلا بولی ”میڈم!“ میرے پاپا کہتے ہیں کہ سیکرین کولتار سے بنائی جاتی ہے۔“ میڈم نے کہا ”تمہارے پاپا بالکل ٹھیک کہتے ہیں۔ اس کے علاوہ سائنس دانوں نے کولتار سے ایک اور بہت عمدہ چیز بنائی ہے جسے بیکالاٹ کہتے ہیں۔ اس بیکالاٹ سے بہت سی چیزیں بنائی جاتی ہیں۔ مثلاً چشمے کے فریم، گراموفون ریکارڈ، وغیرہ وغیرہ۔“

رضیہ نے کہا ”میڈم یہ کولتار تو بڑے کام کی چیز ہے۔“

میڈم نے کہا ”ہاں، بڑے کام کی چیز ہے۔“

تبھی گھٹی بجی اور کلاس ختم ہو گئی۔



مشق

1. پڑھیے اور سمجھیے:

سیاہ : کالا

محفوظ : جس کی حفاظت کی گئی ہو۔

سانس داں : سانس جانے والا

2. سوچیے اور بتائیے:

1. صابن کو خوش بودا ر بنانے کے لیے کس چیز کا استعمال کیا جاتا ہے؟

2. عام طور پر سڑکیں سیاہ کیوں دکھائی دیتی ہیں؟

3. کولتار سے کون کون سی چیزیں بنتی ہیں؟

4. مریض کو دانت نکلوانے میں تکلیف کیوں نہیں ہوتی؟

5. کولتار سے بننے والے رنگ کہاں کہاں استعمال ہوتے ہیں؟

3. نیچے دی ہوئی خالی جگہوں کو بھریے:

1. شاباش! مگر تم سب کو ساتھ نہیں بولنا چاہیے۔

2. وہ گولیاں بھی سے بنائی جاتی ہیں۔

3. میدم! میں نے سنا ہے کہ کولتار سے کچھ بھی بنتی ہیں۔

4. نیچے بڑی حیرت سے کی بات سن رہے تھے۔

5. اس سے بہت سی چیزیں بنائی جاتی ہیں۔

4. نیچے دی ہوئی مثال کے مطابق لفظوں کو بدل کر لکھیے:

مثال: بچہ	بچے
.....
.....	جوتا
.....	مسوڑھا
.....	چشمہ
.....	پٹاخا

5. حسہ 'الف' اور 'ب' کے صحیح جوڑ ملائیے:

الف	خوش بو
ب	سیاہ
پچھلے	حاضری
ٹھنڈا	علوم
بدبو	گرم
غیرحاضری	اگلے
سفید	
نا معلوم	

6. بریکٹ میں دیے ہوئے لفظوں کو پڑھیے اور جملوں میں استعمال کیجیے:

1. اسکول میں روزانہ حاضری ہے۔ (ہونا)

2. میڈم نے کلاس پر نظر
 (ڈالنا)
3. پھولوں سے خوش بو ہے۔
 (آنا)
4. رشید روza سکول ہے۔
 (جانا)
5. ہماری کتاب ختم
 (ہونا)

.7 سبق میں لفظ 'سائنس داں' استعمال ہوا ہے جس کے معنی ہیں 'سائنس جاننے والا'۔
 اسی طرح نیچے دیے ہوئے لفظوں کے آخر میں 'داں' لگا کر لفظ بنایے اور لکھیے:

.....	+	سیاست
.....	+	قدر
.....	+	قانون
.....	+	راز

.8 خوش خط لکھیے:

.....
.....
.....
.....
.....

کوتار

صدوق

مسوڑھا

سائنس داں

بیکالائٹ



پانی

دُنیا ہری بھری ہے
انساں ہو یا پرندہ
پانی ہے جان سب کی
سب کو ضروری پانی
پانی سے پھوٹل پھل بھی

پانی سے زندگی ہے
پانی سے سب ہیں زندہ
چوپا یے ہوں کہ مچھلی
سب کو ہے پیاس لگتی
پانی سے سماں بھاجی



4722CH10

پانی سے دُور سُستی	پانی سے تن درتی
پینا نہ غسل کرنا	پانی اگر ہو گندا
کرنا نہ اُس کو گندا	دریا سے پانی ملتا
	ندی کو صاف رکھنا
	پانی کو صاف رکھنا

(کوثر صدیقی)

مشق

1. پڑھیے اور سمجھیے:

پرندہ	:	پروالا جانور
چوپاپا	:	چار پیر والا جانور
سُستی	:	کاہلی
غسل کرنا	:	نہانہ

2. سوچیے اور بتائیے:

1. پانی کو زندگی کیوں کہا گیا ہے؟
2. پانی انسان کی کتنی ضرورتوں کو پورا کرتا ہے؟

3. انسان کو کس طرح کا پانی پینا چاہیے؟

4. پانی کہاں سے ملتا ہے؟

5. ندی کو صاف رکھنا کیوں ضروری ہے؟

3. بیچے دیے ہوئے مصروعوں کو مکمل کیجیے:

انسان ہو پرندہ

سب کو ہے لگتی

پانی سے پھل بھی

پانی سے دور رکھنا

پانی کو گندرا

4. بیچے دیے ہوئے لفظوں کے متنضاد لکھیے:

زندگی گندرا

زندہ سُستی

انسان تن درستی

5. بیچے دیے ہوئے لفظوں سے "ی" ہٹا کر نئے لفظ بنائیے:

پیاس پیاسی

..... کھیقی

..... ضروری

..... سمندری

وقتی

دلچسپی

6. شپے دیے ہوئے ادھورے شعروں کو مکمل کیجیے:

..... 1. پانی سے زندگی ہے

..... 2. پانی ہے جان سب کی

..... 3. سب کو ہے پیاس لگتی

..... 4. پانی سے چھول پھل بھی

..... 5. دریا سے پانی ملتا

7. خوش خط لکھیے:

چوپا یے

محصلی

تند رستی


غسل

سُستی



چاند بی بی

کیا آپ نے چاند بی بی کا نام سنا ہے؟ وہ اب سے چار سو برس پہلے احمد گر میں پیدا ہوئی تھی۔ اس کے والد حسین نظام شاہ احمد گر کے بادشاہ تھے۔ انہوں نے اپنی بیٹی کی تعلیم کا بہت عمدہ انتظام کیا۔ چھوٹی سی عمر میں ہی چاند بی بی نے عربی فارسی کی اچھی تعلیم حاصل کر لی۔ اس نے مراثی زبان بھی سیکھ لی، تپراندازی اور گھڑ سواری میں بھی مہارت حاصل کر لی۔ گانے، ستار بجانے، تصویریں بنانے اور شکار کھیلنے کا بھی اُسے شوق تھا۔ وہ بڑی ہوئی تو اس کی ذہانت، خوب صورتی اور لیاقت کا چرچا ہوا۔ اس کے لیے بہت سے رشته آئے۔



آخر کار بیجا پور کے بادشاہ علی عادل شاہ سے اس کی شادی ہو گئی۔ دونوں بھنی خوشی رہنے لگے۔

چاند بی بی سلطنت کے کاموں میں بھی شوہر کا ہاتھ بٹانے لگی۔ وہ بیجا پور کے لوگوں سے ان کی زبان کتڑ میں باتیں کرتی، ان کے دکھ درد میں شریک ہوتی۔ بیجا پور کے لوگ بھی اُسے دل سے چاہتے تھے اور اُس کی بہت عزت کرتے تھے۔ شادی کے سولہ برس بعد 1580 میں چاند بی بی کے شوہر کا انتقال ہو گیا۔ وہ بیوہ ہو گئی۔ اس کا دل ٹوٹ گیا۔

مگر اس نے ہمت اور صبر سے کام لیا اور اپنی زندگی کو لوگوں کی خدمت کے لیے وقف کر دیا۔

چاند بی بی کے کوئی اولاد نہیں تھی۔ اس لیے اُس نے اپنے شوہر کے کم سن بھتیجے کو تخت پر بٹھا دیا اور خود حکومت کی دیکھ بھال کی ذمہ داری قبول کی۔

چاند بی بی نے رعایا کی بھلانی کے بہت سے کام کیے۔ اس نے کنوئی کھدوائے۔ تلااب، سڑکیں اور عمارتیں بناؤئیں۔ کچھ دنوں بعد جب اُسے طمینان ہو گیا کہ اب حکومت کا کام بھتیجے نے اچھی طرح سنبھال لیا ہے تو وہ بیجا پور سے احمدنگر چلی گئی۔

احمدنگر کے حالات اُن دنوں بہت خراب تھے۔ آپسی جھگڑے کی وجہ سے سلطنت کمزور ہو چکی تھی۔ چاند بی بی نے احمدنگر کے حالات کو سدھارنے کی بہت کوشش کی۔ اُسے تھوڑی بہت کامیابی بھی ملی۔ اُسی دوران اُسے اکبر کی بھیجی ہوئی فوج سے مقابلہ بھی کرنا پڑا۔

دوسری مرتبہ جب مغل فوج احمدنگر پہنچی تو چاند بی بی نے مغل بادشاہ سے صلح کرنے کا فیصلہ کیا۔ لیکن احمدنگر کے چند سرداروں نے یہ افواہ پھیلادی کہ چاند بی بی مغلوں سے مل گئی ہے۔ بس پھر کیا تھا! لوگ چاند بی بی کے مخالف ہو گئے۔ سازش کرنے والے سرداروں نے موقع پا کر چاند بی بی کو گرفتار کر کے قتل کر دیا۔ اس طرح احمدنگر پر مغلوں کا قبضہ ہو گیا۔ اس نیک دل خاتون کی شہادت کے بعد لوگوں کو اندازہ ہوا کہ اُسے اپنے وطن سے کتنی محبت تھی۔ وہ جب تک زندہ رہی، وطن کی خدمت کرتی رہی اور آخر کار وطن ہی کی خاطر اُس کی جان بھی گئی۔ وہ مر گئی لیکن اس کا نام آج بھی زندہ ہے۔

مشق

1. پڑھیے اور سمجھیے:

ہنرمندی، کسی کام میں ماہر ہونا	:	مهارت
سمجھ بوجھ	:	ذہانت
صلاحیت	:	لیاقت
شہرت	:	چرچا
مد کرنا، مل کر کام کرنا	:	ہاتھ بٹانا (محاورہ)
مایوس ہونا	:	دل ٹوٹنا (محاورہ)
لگا دینا، خاص کر دینا	:	وقف کرنا
عوام	:	رعایا
حکومت	:	سلطنت
معاہدہ، دوستی	:	صلح
کسی فرض کے لیے جان دینا	:	شهادت

2. سوچیے اور بتائیے:

1. چاند بی بی کہاں پیدا ہوئی؟
2. چاند بی بی کون کون سی زبانیں جانتی تھیں؟
3. چھوٹی سی عمر میں چاند بی بی نے کیا کیا سیکھا؟

4. بیجا پور کے لوگ چاند بی بی کی عزت کیوں کرتے تھے؟
5. چاند بی بی نے رعایا کی بھلائی کے لیے کیا کیا کام کیے؟
6. چاند بی بی کو کس نے اور کیوں قتل کیا؟

3. نیچے دی ہوئی خالی جگہوں کو بھریے:

1. انھوں نے اپنی بیٹی کی کا بہت عمدہ انتظام کیا۔
2. چاند بی بی کے کاموں میں بھی کا ہاتھ بٹانے لگی۔
3. اس نے کنویں تالاب، سڑکیں اور عمارتیں
4. جھگڑے کی وجہ سے سلطنت ہو چکی تھی۔
5. وہ لیکن اس کا نام آج بھی ہے۔

4. نیچے دیے ہوئے لفظوں کو جملوں میں استعمال کیجیے:

سلطنت	بادشاہ	پراندازی	رعایا	لیاقت
-------	--------	----------	-------	-------

5. بریکٹ میں دیے گئے صحیح لفظ کی مدد سے جملہ مکمل کیجیے:

1. کیا آپ چاند بی بی کا نام سنا ہے؟
(سے رنے کو)
2. اس کے والد احمد نگر بادشاہ تھے۔
(کارکر کے)
3. چاند بی بی نے عربی فارسی کی تعلیم حاصل کر لی۔
(اچھی راچھے راچھا)
4. دونوں ہنسی خوشی رہنے
(گلی رلگے رلگا)
5. اسے اکبر کی بھیجی ہوئی فوج سے مقابلہ بھی پڑا۔
(کرنا رکرنی رکرنے)

6. چاند بی بی کے بارے میں پانچ جملے لکھیے۔
7. خوش خط لکھیے:

مہارت

انتظام

رعایا

سلطنت

مخالف





4722CH12

کون بڑا ہے؟

ایک بار دن اور رات میں تکرار ہو گئی۔

دن کہتا تھا ”میں آگے چلتا ہوں۔ تم میرے پیچے آتی ہو۔“

رات نے کہا ”جی نہیں، آگے میں چلتی ہوں اور تم میرے پیچے آتے ہو۔“

شام ہوئی۔ دن نے ہس کر کہا ”دیکھا بی رات! میں جا رہا ہوں اور تم آرہی ہو۔ میں آگے ہوانا۔“ رات

چُپ رہ گئی۔

صحح ہوئی، رات نے کہا ”دیکھا دن بھیا! میں جا رہی ہوں اور تم آرہے ہو۔ میں آگے ہوئی نا۔“ دن چُپ

رہ گیا۔



اب یہ بات روز ہونے لگی۔ ہر شام دن کہتا، دیکھو میں آگے ہوں۔ ہر صبح، رات کہتی میں آگے چلتی ہوں۔

پھر ایک شام جب رات اور دن میں ملاقات ہوئی تو دن نے کہا۔

”آؤ بی کلو، میرے پیچھے چلی آؤ، میں چلا۔“

رات جل گئی۔ صبح ہوئی تو رات اور دن میں پھر ملاقات ہوئی۔ رات نے کہا، ”گورے بھائی! میرے پیچھے چلے آؤ، میں جارہی ہوں۔“

موسم گرمی کا تھا۔ دن بڑا ہوتا تھا اور رات چھوٹی۔ دن کو شرارت سوچھی، رات سے کہنے لگا ”تم میری بڑائی مان لو۔ میں آگے بھی چلتا ہوں اور تم سے بڑا بھی ہوں۔“ رات کو کوئی جواب نہ سوچتا۔

اگلی صبح رات نے کہا۔ ”تم لمبائی میں بڑے ہو لیکن گرمی سے لوگوں کا بُرا حال کر دیتے ہو۔ میں ٹھنڈی ٹھنڈی ہوں۔ لوگوں کو گرمی سے نجات دلاتی ہوں۔“

شام ہوئی تو دن بولا۔ ”تمہارے آنے سے اندھیرا چھا جاتا ہے۔ میں آتا ہوں تو دنیا میں روشنی پھیل جاتی ہے۔“

صبح کو رات اور دن پھر ملے۔ رات نے کہا۔ ”دیکھو! تم آتے ہو تو لوگ محنت کرتے ہیں۔ تحکم جاتے ہیں۔ میں آتی ہوں تو تحکمے ہارے لوگ آرام کرتے ہیں۔ میں اچھی ہوں۔“

شام کو دن نے کہا۔ ”تم نے میری بڑائی خود مان لی۔ میں ہوتا ہوں تو کام ہوتا ہے۔ لوگ محنت کرتے ہیں۔

کسان کھیت میں ہل چلاتے ہیں۔ اناج بوتے ہیں، جانور جنگل میں گھاس چرتے ہیں۔ کارخانوں میں چزیریں بنتی ہیں۔ دنیا کا کاروبار چلتا ہے۔ تم آتی ہو تو کاروبار بند۔ اندھیرا، کاہلی۔“

یہ نوک جھونک چلتے چلتے بہت سا وقت گزر گیا۔ گرمی کا موسم ختم ہو گیا۔ سردیاں آگئیں۔ ایک صبح رات بولی، ”کیوں دن بھی تھماری بڑائی ختم ہو گئی۔ اب میں بڑی ہوں۔“

دن جھینپ گیا۔ کہنے لگا ”دیکھو لمبائی میں اب تم بڑی ہو۔ لیکن میں اچھائی میں میں تم سے بڑا ہوں۔ تم بہت ٹھنڈی ہو۔ غریب لوگ تو تم سے بہت پریشان ہیں۔ میں آتا ہوں تو دھوپ میں بیٹھ کر سردی سے نجات ہیں۔“

کون بڑا ہے؟

آخر ایک شام، دن نے کہا ”یہ روز روز کا جھگڑا اچھا نہیں۔ چلو سورج کے پاس چلیں۔ اس سے پوچھیں کون بڑا ہے، کون چھوٹا۔ کون اچھا ہے، کون بُرا۔“

سورج روز صح اور شام دونوں کی نوک جھونک سنتا اور مسکراتا تھا۔ خوش ہوتا تھا۔ مزے لیتا تھا۔ آخر دونوں نے سورج سے کہا۔ آپ روز ہمارا جھگڑا سنتے ہیں۔ آپ بتائیے ہم میں سے کون آگے چلتا ہے۔ کون بڑا ہے۔ کون اچھا ہے۔



سورج نے کہا۔ ”رات کے بعد دن آتا ہے۔ دن کے بعد رات آتی ہے۔ دونوں ایک دوسرے کے آگے بھی ہیں اور پیچھے بھی۔ موسموں کے ساتھ تمہاری لمبائی گھٹتی بڑھتی ہے۔ گرمی کے زمانے میں دن بڑا ہوتا ہے اور سردی کے زمانے میں رات بڑی ہوتی ہے۔ کبھی دن بڑا ہوتا ہے، کبھی رات بڑی۔ لوگ دن میں کام کرتے ہیں۔ رات کو آرام کرتے ہیں۔ کام کے بعد آرام ضروری ہے۔ اس لیے دن اور رات دونوں اچھے ہیں۔“

سورج نے آگے کہا ”ارے بے وقوف! میں سامنے ہوں تو دن۔ میں چھپ جاتا ہوں تو رات۔ تم دونوں میرے نیچے ہو۔

مشق

1. پڑھیے اور سمجھیے:

نوك جھونک	:	تکرار
بات نہ بننا، لا جواب ہونا	:	جواب نہ سوچنا
چھٹ کارا	:	نجات
سُستی	:	کاہلی
شرمندہ ہو گیا	:	جھینپ گیا

2. سوچیے اور بتائیے:

1. دن اور رات میں کس بات پر نوک جھونک ہوتی تھی؟
2. دن اور رات سورج کے پاس کیوں گئے؟
3. سورج نے دن اور رات کو کس طرح مطمئن کیا؟
4. سورج نے دن اور رات سے یہ کیوں کہا کہ تم دونوں میرے نچے ہو؟
5. اس سبق سے آپ نے کیا نتیجہ نکالا؟

3. نچے دی ہوئی خالی جگہوں کو بھریے:

1. ایک بار دن اور رات میں ہو گئی۔
2. ہر شام کہتا دیکھو میں آگے ہوں۔

کون بڑا ہے؟

3. صحیح ہوئی تورات اور دن میں پھر..... ہوئی۔
4. آپ بتائیے ہم میں سے کون..... چلتا ہے۔
5. موسموں کے ساتھ تمہاری..... گھٹتی بڑھتی ہے۔

4. نچے دیے ہوئے لفظوں کو جملوں میں استعمال کیجیے:

ملاقات شرارت نجات کاروبار کاہلی

5. نچے دیے ہوئے جملوں میں سے فعل چُن کر سامنے بریکٹ میں لکھیے:

- () 1. اب یہ بات روز ہونے لگی۔
() 2. لوگوں کو گرمی سے نجات دلاتی ہوں۔
() 3. سورج صحیح اور شام دونوں کی نوک جھوٹک سُنتا اور مسکراتا تھا۔
() 4. گرمی کے زمانے میں دن بڑا ہوتا ہے۔
() 5. لوگ دن میں کام کرتے ہیں۔

6. بتائیے کس نے کس سے کہا:

- 1. ”آؤ بی کلو، میرے پیچے چلی آؤ، میں چلا۔“
..... 2. ”تم میری بڑائی مان لو۔“
..... 3. ”تم نے میری بڑائی خود مان لی۔“
..... 4. ”یہ روز روز کا جھگڑا اچھا نہیں۔ چلو سورج کے پاس چلیں۔“
..... 5. ”تم دونوں میرے پیچے ہو۔“

. 7 خوش خط لکھیے:

پچھے

صح

ملاقات

جھینپ

مسکرانا





4722CH13


قلم

سنو پیارے بچو، میں ہوں اک قلم
سمجھنا نہ تم میرے رتبے کو کم
کرو گے اگر قدر میری سدا
تو سمجھو گے تم، ہے مری شان کیا

میں شاہوں سے بھی تم کو دلواوں گا
جو چاہو گے میں تم کو دلواوں گا

میں دلواوں گا تم کو اونچا مقام
تمھیں نام ور کرنا میرا ہے کام

مری بات سن رکھو بچو ضرور
بہت روؤگے مجھ سے ہو گے جو دُور



مشق

1. پڑھیے اور سمجھیے:

مرتبہ، درجہ	:	رتبہ
عزّت	:	قدر
مرتبہ، عزّت	:	شان
بادشاہ	:	شاہ
جلگہ	:	مقام
مشہور	:	نام ور
بہت روؤگے	:	بہت روؤگے

2. سوچیے اور بتائیے:

1. قلم کے رتبہ کو کم کیوں نہیں سمجھنا چاہیے؟
2. قلم کی شان کو کس طرح سمجھا جاسکتا ہے؟
3. قلم کا کیا کام ہے؟
4. قلم سے دُور رہ کر رونے کا کیا مطلب ہے؟

3. نیچے دیے ہوئے مصروعوں کو مکمل کیجیے:

1. سمجھنا نہ تم میرے کو کم

2. کرو گے اگر میری سدا

3. میں سے بھی تم کو ملاؤں گا

4. میں دلاؤں گا تم کو اوچا

5. بہت مجھ سے ہو گے جو دُور

4. نیچے دیے ہوئے لفظوں کو خانوں کے مطابق الگ الگ لکھیے:

قلم رتبہ قدر مقام شان کام جگہ عزّت

مُؤنث

مذکر

5. نیچے دیے ہوئے لفظوں کے متضاد لکھیے:

کم دُور اونچا بچہ شاہ

6. نیچے دیے ہوئے لفظوں کو جملوں میں استعمال کیجیے:

رتبہ سدا اونچا نام و مر دُور

7. خوش خط لکھیے:

قلم

رتبہ

مقام

تخصیص

بہت

8. اس نظم کو زبانی یاد کیجیے:





4722CH14

سونے کا چوہا

ایک بار اچانک ایک مال دار سوداگر کی موت ہو گئی۔ اس کے لاچی رشتے داروں نے اس کی بیوہ سے سب کچھ چھین لیا۔ اس بات سے وہ ڈر گئی اور اپنے بیٹے سوم دت کو لے کر وہاں سے کہیں دُور چل گئی۔

وہ اپنے بیٹے سے بہت پیار کرتی تھی۔ اپنی تھوڑی سی آمدنی میں اس نے سوم دت کو تعلیم دلائی۔ جب وہ سولہ

سال کا ہو گیا تو اس کی ماں نے کہا ”میرے پیارے

بیٹے! تم ایک تاجر کی اولاد ہو۔ تمھیں اپنے باپ

کی طرح ہی کوئی کاروبار کرنا چاہیے۔ لیکن اس

کے لیے ہمارے پاس سرمایہ نہیں ہے۔

اس شہر میں ایک امیر تاجر رہتا ہے۔ وہ

ہونہار نوجوانوں کو کاروبار کے لیے رقم



اُدھار دیتا ہے۔ تم اُس کے پاس جاؤ اور مدد مانگو۔“

دوسرے دن نوجوان سوم دت اُس امیر تاجر کے گھر گیا۔ وہاں پہنچ کر اُسے معلوم ہوا کہ بیوپاری کا مزاج

بگڑا ہوا ہے۔ وہ کسی دوسرے نوجوان پر غصہ اُتار رہا تھا۔

”تمھیں کاروبار کرنے کے لیے میں نے کافی روپیہ دیا تھا۔ تم نے اس کا کیا کیا؟ تم نے کوئی منافع بھی نہیں

کیا اور اصل رقم بھی گنو بیٹھے۔ تم جانتے ہی نہیں کہ کاروبار کیسے کیا جاتا ہے؟“

نوجوان نے کہا ”نہیں، جنابِ عالیٰ!“


”دیکھو!“ تاجر نے ایک مرے ہوئے چوہے کی طرف اشارہ کرتے ہوئے کہا۔ ”ایک ہوشیار آدمی اس مرے ہوئے چوہے کو بھی پونچی مان کر پیسہ کما سکتا ہے۔“ سوم دت نے اُس مرے ہوئے چوہے کی طرف دیکھا۔ ایک لمحے کے لیے سوچا اور چوہے کو اٹھا کر تاجر کے پاس لے گیا۔

”میں آپ سے پونچی کے روپ میں یہ چوہا اُدھار لے رہا ہوں۔“ تاجر نے سوم دت کی طرف دیکھا اور ہنس پڑا۔ لیکن سوم دت سنجدہ تھا۔ وہ مرے ہوئے چوہے کو اٹھا کر باہر لے آیا۔ جب وہ چوہے کو لے کر جا رہا تھا تو ایک تاجر نے اپنی دکان سے آواز لگائی ”اے نوجوان!۔ چوہے کو پھینکنا مت۔ میری بیٹی کو دے دو۔ وہ بھوکی ہے۔“ سوم دت نے چوہائی کو دے دیا۔ اس کے بدلتے میں اس نے سوم دت کو مُٹھی جو دے دیے۔

سوم دت نے جو کے دانوں کو خوب پیس لیا۔ اس کے بعد ایک گھرے میں پانی بھر کر ایک چورا ہے پر جا بیٹھا۔ وہاں اس نے بہت سے لکڑہاروں کو جنگل سے لکڑیاں لاتے ہوئے دیکھا۔ وہ بہت تھک ہوئے تھے۔ سوم دت نے انھیں پسا ہوا جو اور پانی دیا۔

لکڑہارے بہت خوش ہوئے۔ ہر ایک نے اُسے دو دو لکڑیاں دیں۔ سوم دت نے یہ لکڑیاں بازار میں بیچ دیں۔ ان کے بیچنے سے جو پیسے ملے ان سے کچھ اور جو خریدا۔

دوسرے دن سوم دت پھر چورا ہے پر جا کر بیٹھ گیا۔ لکڑہاروں کو پسا ہوا جو اور پانی دینے لگا۔ انھوں نے پھر بدلتے میں لکڑیاں دیں۔ یہ لکڑیاں بھی اس



نے بازار میں جا کر بیج دیں۔ کئی دن سوم دت نے لکڑیاں بیج بیج کر کافی پیسے جمع کر لیا اور وہ لکڑیوں کا چھوٹا سا کاروبار کرنے لگا۔

برسات شروع ہو گئی۔ شہر میں ایندھن کی کمی ہو گئی اور لکڑیوں کی قیمت بڑھ گئی۔ سوم دت نے لکڑیاں اچھے داموں میں بیج دیں۔ اس پیسے سے اس نے ایک دکان کھول لی۔ اپنی ہوشیاری اور محنت سے وہ کاروبار میں تیزی سے ترقی کرتا گیا۔ کچھ ہی سالوں میں اس کا شمار شہر کے امیر تاجر کو میں ہونے لگا۔ لیکن وہ اس امیر تاجر کو نہیں بھولا، جس سے اس نے مرا ہوا چوہا لیا تھا۔ ایک دن اس نے سونے کا چوہا بنوایا اور اس تاجر سے ملنے گیا۔

”میں آپ کا بہت احسان مند ہوں، سیٹھ جی۔“ اس نے سر جھکا کر کہا ”آپ نے مجھے راہ دکھائی۔“

یہ کہہ کر اس نے سونے کا چوہا تاجر کو دے دیا۔

تاجر نے حیرت سے کہا ”یہ کیا ہے؟ کیا میں نے تمھیں کچھ ادھار دیا تھا؟“

”جی ہاں! آپ نے مجھے ایک مرا ہوا چوہا ادھار دیا تھا۔“

سوم دت نے تاجر کو ساری کہانی سنائی۔ تاجر سوم دت کی کہانی سن کر بہت خوش ہوا اور اتنا متاثر ہوا کہ اس نے اپنی لڑکی کی شادی سوم دت سے کر دی۔ سوم دت اپنی بیوی اور ماں کے ساتھ عیش و آرام سے رہنے لگا۔

مشق

1. پڑھیے اور سمجھیے:

سوداگر	:	تاجر، تجارت کرنے والا
تاجر	:	تجارت کرنے والا
ہونہار	:	عقل مند، ہوشیار
سرمایہ	:	پوچھی، دولت
منافع	:	فائدہ، نفع
احسان مندر	:	احسان ماننے والا
شمار	:	گنتی
اکساري	:	نرمی، عاجزی
متاثر کرنا	:	اثر ڈالنا

2. سوچیے اور بتائیے:

1. سوم دت کی ماں کے ساتھ اس کے رشتے داروں نے کیا سلوک کیا؟
2. سولہ سال کا ہونے پر سوم دت کی ماں نے اس سے کیا کہا؟
3. تاجر دوسرے نوجوان پر غصہ کیوں کر رہا تھا؟
4. سوم دت کس طرح شہر کا امیر آدمی بن گیا؟
5. سوم دت نے تاجر کو سونے کا چوہا کیوں دیا؟



3. نیچے دی ہوئی خالی جگہوں کو بھریے:

1. ایک بار اچانک ایک مال دار..... کی موت ہو گئی۔
2. وہ کسی دوسرے نوجوان پر..... اتار رہا تھا۔
3. سوم دت نے جو کے داؤں کو..... پیس لیا۔
4. سوم دت نے یہ لکڑیاں..... میں بیج دیں۔
5. امیر تاجر سوم دت کی کہانی سن کر بہت ہوا۔

4. نیچے دیے ہوئے لفظوں کے واحد لکھیے:

اموات	تعلیمات	احسانات	معلومات	جو باہت
-------	---------	---------	---------	---------

5. نیچے دیے ہوئے لفظوں کو مثال کے مطابق بدلت کر لکھیے:

مثال	رشته	رشته	اموات
چوہا
سرماہی
لمحہ
مشورہ
روپیہ
پیسہ

6. نیچے دیے ہوئے لفظوں کو مثال کے مطابق بدل کر لکھیے:

مثال	مکاری
.....	لاچ
.....	کاروبار
.....	بیوپار
.....	ہوشیار

7. اس سبق میں لفظ احسان منڈ استعمال ہوا ہے جس کا مطلب ہے احسان ماننے والا۔ اسی طرح نیچے دیے ہوئے لفظوں کو بدل کر لکھیے:

دولت
فر
ضرورت
حاجت
خواہش

8. خوش خط لکھیے:

لارچی
تعییم

ہونہار

سنجدہ

منافع

پڑھیے، سمجھیے اور لکھیے:

یہ ایک پرانے زمانے کی کہانی ہے۔ ایسی کہانیاں ملکوں اور سینہ بہ سینہ سفر کرتی ہیں آپ نے بھی اپنی نافی یادا دی سے کوئی کہانی ضرور سنی ہوگی۔ کوئی ایک کہانی اپنے ساتھیوں کو سنائیے اور اسے لکھیے۔






4722CH15

پیدل سے ہوائی جہاز تک

انسان کی سبھی ضرورتیں ایک جگہ رہنے سے کبھی پوری نہیں ہوتیں۔ اس کے لیے اسے ایک جگہ سے دوسری جگہ جانے کی ضرورت پڑتی ہے۔ پہلے وہ ہر جگہ پیدل ہی آتا جاتا تھا۔ سامان بھی وہ اپنے سر یا پیٹ پر لاد کر لے جاتا تھا۔ ایک زمانے تک اسی طرح انسان کا کام چلتا رہا۔ اپنی ضرورتوں کو پورا کرنے کے لیے اس نے اپنے ارد گرد کا جائزہ لیا تو اس کی سمجھ میں یہ بات آئی کہ کچھ جانور ایسے ہیں جو سواری اور بوجھ ڈھونے کے کام آسکتے ہیں۔ اس طرح اس نے ہاتھی، گھوڑے، بیل، اونٹ اور خرچر جیسے جانوروں سے کام لینا شروع کیا۔ لیکن اس میں مشکل یہ تھی کہ دوسرے جانے میں بہت وقت لگ جاتا تھا۔

آہستہ آہستہ جب انسان کے شعور میں اضافہ ہوا تو اس نے پہیا ایجاد کر لیا۔ دو پہیوں کی مدد سے گاڑیاں بھی بنالیں۔ ان گاڑیوں کو جانور کھینچنے لگے تو انسان کی خوشی کا کوئی ٹھکانہ نہ رہا۔ اب بھاری سے بھاری سامان اور زیادہ سے زیادہ لوگ ان سواریوں کے ذریعے آسانی سے ایک جگہ سے دوسری جگہ آنے



جانے لگے۔

جب انسان کو بھاپ کی طاقت کا اندازہ ہوا تو اس نے بھاپ سے چلنے والا انجن بنالیا۔ یہ انسان کی پہلی کوشش تھی۔ اس میں ایندھن زیادہ خرچ ہوتا تھا۔ جیمز وات نام کے ایک آدمی نے اس انجن میں کئی تبدیلیاں کیں

اور یہ ثابت کر دیا کہ بھاپ کی قوت سے کم وقت میں بہت سا کام لیا جا سکتا ہے۔ لوگوں نے سوچا کہ جب ایک جگہ رکھ کر اس انجن سے کام لیا جا سکتا ہے تو اس کی مدد سے پہنچ کو بھی زیادہ تیزی سے چلا�ا جا سکتا ہے۔ اٹھار ہوں صدی کے آخر میں انسان نے اس خیال کو بھی پچ کر دکھایا اور بھاپ کی طاقت سے چلنے والی موڑ گاڑیاں سڑکوں پر دکھائی دینے لگیں۔

بیمز و اٹ بھاپ کے انجن سے گاڑی کھینچنے کا بھی کام لینا چاہتا تھا لیکن بوڑھا ہو جانے کی وجہ سے وہ اس کام کو پورا نہ کر سکا۔ اس کا ایک ساتھی فلشن اس انجن سے پانی میں کشتی چلانا چاہتا تھا۔ پہلے تو




لوگوں نے فلشن کے اس خیال کا بڑا مذاق اڑایا لیکن انھیں اس وقت بڑا تجھ ہوا جب فلشن نے پچ پچ بھاپ کے انجن سے پانی میں کشتی

چلا کر دکھادی۔ اب انجن سے گاڑی کھینچنے کا کام باقی رہ گیا تھا۔ یہ کام جارج اسٹی فینسن نے پورا کر دکھایا۔ اسے یقین تھا کہ بھاپ کا انجن گاڑیوں کو کھینچ سکتا ہے۔ آخر کار اس نے ایسا انجن بنایا جس سے گاڑی کھینچی جا سکتی تھی۔ بھاپ کا یہ انجن پہلی بار کو نئے کی گاڑی کھینچنے کے کام میں لایا گیا۔ جارج اسٹی فینسن نے سوچا اب ایسا انجن بنانا چاہیے جو لوگوں سے بھری گاڑیاں بھی کھینچ سکے۔ اس مرتبہ اس نے پہلے سے کہیں اچھا انجن بنایا۔ انجن کے پیچے لوگوں سے بھری گاڑی لگادی۔ پھر اس گاڑی کو چلا کر دکھایا۔ جانتے ہو یہ پہلی ریل گاڑی تھی۔

اس کے بعد انسان کو خیال آیا کہ پرندوں کی طرح وہ بھی ہوا میں کیوں نہیں اڑ سکتا ہے۔ اس خیال کے آتے ہی اس نے پرندوں





کے بہت سے پر جمع کیے اور اپنے بازوں سے باندھ کر اوپر جاتی سے کوڈ کر اڑنے کی کوشش کی۔ لیکن اپنی اس پہلی کوشش میں وہ ناکام رہا اور زمین پر آگرا۔ پھر بھی انسان نے ہمت نہیں ہاری۔ ہوا میں اڑنے کے لیے اس نے اپنی کوششیں برابر جاری رکھیں۔ آخر کار 1903 میں دو امریکی بھائی ولبر رائٹ (Wilbur Wright) اور آرول رائٹ (Orville Wright) ایک ایسی مشین بنانے میں کامیاب ہو گئے جو پروول کی مدد سے اڑسکتی تھی۔ ان دونوں بھائیوں کی خوشی کی اُس قت انہی نہ رہی جب انہوں نے 1908 میں ہوائی جہاز اڑا کر یہ ثابت کر دیا کہ انسان ہوا میں بھی سفر کر سکتا ہے۔ اس طرح انسان نے نہ صرف پیدل سے ہوائی جہاز تک کا سفر کیا ہے بلکہ اب اس نے زمین، پانی اور ہوا میں سفر کرنے کے لیے بہتر سے بہتر ذرائع بھی پیدا کر لیے ہیں۔ یہ انسان کی مسلسل کوششوں کا نتیجہ ہے۔ حق کہا گیا ہے کہ ضرورت ایجاد کی ماں ہے۔

مشق

1. پڑھیے اور سمجھیے:

آس پاس	:	اڑ دگرد
اندازہ	:	جاڑہ
سمجھ، سلیقہ	:	شعور
نئی چیز بنانا، وجود میں لانا	:	ایجاد
طااقت	:	قوّت

تعجب : حرمت

ذرائع : ذریعہ کی جمع ہے، وسیلہ

مسلسل : برابر، لگاتار

2. سوچیے اور بتائیے:

1. آدمی پہلے ہر جگہ کیسے آتا جاتا تھا؟

2. انسان کن جانوروں سے بوجھ ڈھونے کا کام لیتا تھا؟

3. سب سے پہلے انسان نے کیا ایجاد کیا؟

4. فلشن بھاپ کے انجن سے کیا چلانا چاہتا تھا؟

5. انجن سے گاڑی کھینچنے کا کام کس نے پورا کیا؟

6. دوامری کی بھائیوں نے کیا کارنامہ انجام دیا؟

3. نیچے دی ہوئی خالی جگہوں میں مناسب لفظ بھریے:

اندازہ انجن کوشش قوت ایندھن مدد بھاپ تیزی

جب انسان کو کی طاقت کا ہوا تو اس نے بھاپ سے چلنے والا بنا
لیا۔ یہ انسان کی پہلی تھی۔ اس میں زیادہ خرچ ہوتا تھا۔ جیز و اٹ نام کے ایک آدمی نے
اس انجن میں کئی تبدیلیاں کیں اور یہ ثابت کر دیا کہ بھاپ کی سے کم وقت میں بہت سا کام لیا جا سکتا
ہے۔ لوگوں نے سوچا کہ جب ایک جگہ رکھ کر اس انجن سے کام لیا جا سکتا ہے تو اس کی سے پہیے کو بھی
زیادہ سے چلا�ا جا سکتا ہے۔

4. نچے دیے ہوئے لفظوں کی جمع لکھیے:

ضرورت	وقت	ذریعہ	مشکل	خیال
-------	-----	-------	------	------

5. نچے دیے ہوئے لفظوں کے متضاد لکھیے:

مشکل	اضافہ	بہتر	ناکام	آرام
------	-------	------	-------	------

6. حصہ 'الف' اور 'ب' کے صحیح جوڑ ملائیے:

الف	ب
-----	---

اپنی کوششیں برابر جاری رکھیں۔
پرندوں کی طرح وہ بھی ہوا میں کیوں نہیں اڑ سکتا۔
اُس نے پہلیا ایجاد کر لیا۔
لا دکر لے جاتا تھا۔
انہن میں کئی تبدیلیاں کیں۔

- (1) سامان بھی وہ اپنے سریا پیٹھ پر
- (2) آہستہ آہستہ جب انسان کے شعور میں اضافہ ہوا تو
- (3) جیز و اٹ نام کے ایک آدمی نے
- (4) اس کے بعد انسان کو خیال آیا کہ
- (5) ہوا میں اڑنے کے لیے اس نے

7. سفر کے ذرائع پر پانچ جملے لکھیے۔

8. خوش خط لکھیے:

جاائزہ

پیدل سے ہوائی چہاز تک

شعور

تعجب

ذرائع

مسلسل





نیل گگن میں تارے

سورج ڈوب گیا تو پھیلی
 رات کی چادر میلی میلی
 ہر سو پھیل گیا اندھیارا
 تھک کر سویا دن بے چارا
 تب نکل آکاش پر تارے
 جھلیل جھلیل کرتے سارے
 آیز میں چھپتے اور نکتے
 دیپ کبھی بُجھتے اور جلتے
 رات کے آنچل میں بکھرے ہیں
 پھول چمیلی کے بکھرے ہیں
 یا پریوں کی شہزادی کا
 یا بوڑھی نانی دادی کا



ہار گلے کا موتی والا
یا ٹوٹی ہیروں کی مala
اور بکھر کر نیل گگن میں
دُور خلاوں کے آنکن میں
ہیرے موتی چمک رہے ہیں
جگنو جیسے دمک رہے ہیں

(شریف احمد شریف)

مشق

1. پڑھیے اور سمجھیے:

نیل گلن	:	نیلا آسمان
ہر طرف	:	ہر سو
آسمان	:	آکاش
بادل	:	ابر
چراغ	:	دیپ
دوپٹے کا کنارا، یہاں مراد آسمان سے ہے	:	آنچل
زمین اور آسمان کے درمیان کا خالی حصہ، SPACE	:	خلا
چمک	:	دمک

2. سوچیے اور بتائیے:

1. شاعر نے رات کی چادر کو میلی کیوں کہا ہے؟

2. تارے نکلنے کے بعد آسمان کا سماں کیسا ہوتا ہے؟

3. بادل میں تاروں کے چھپنے اور نکلنے کو شاعر نے کیا کہا ہے؟

4. رات کا آنچل کسے کہا گیا ہے؟

5. شاعر نے تاروں کو ہیرے موتی کیوں کہا ہے؟

3. نچے دیے ہوئے مصروعوں کو مکمل کیجیے:

..... 1. سورج ڈوب گیا تو

..... 2. کر سویا دن بے چارا

..... 3. میں چھپتے اور نکلتے

..... 4. رات کے میں نکھرے ہیں

..... 5. جگنو جیسے رہے ہیں

4. حصہ 'الف' اور 'ب' کے تحت دیے ہوئے ہم آواز لفظوں کو ملاویئے:

ب

الف

پھیلی	سارے
اندھیارا	بکھرے
تارے	میلی
چھپتے	بے چارا
نکھرے	آنگن
شہزادی	دَمک
گگن	نجھتے
چمک	دادی

5. نظم میں شامل پانچ ہندی الفاظ لکھیے

6. نیچے دیے ہوئے لفظوں کے متضاد لکھیے:

جا گنا	چھپنا	میلا	بُجھنا	پھینا	ڈوبنا
--------	-------	------	--------	-------	-------

7. حصہ 'الف' اور 'ب' کو ملائکر نظم کے مطابق شعر بنایے:

ب

یا بُوڑھی نانی دادی کا
یا ٹوٹی ہیروں کی مالا
رات کی چادر میلی میلی
جنوں جیسے دمک رہے ہیں
تحمل حتحمل کرتے سارے
دہپ کبھی بُجھتے اور جلتے

الف

سورج ڈوب گیا تو پھیلی
تب نکلے آکاش پہ تارے
امز میں چھپتے اور نکلتے
یا پریوں کی شہزادی کا
ہارگلے کا موتی والا
ہیرے موتی چمک رہے ہیں

8. خوش خط لکھیے:

پھیلی

نبیل گگن میں تارے

چھپا مل

شہزادی

چمیلی

چکنہ






موقع پرست

پرانے زمانے کا واقعہ ہے کہ ایک مرتبہ جنگل کے جانوروں میں زبردست لڑائی ہوئی۔ لڑائی کی وجہ یہ تھی کہ جنگل پر حکومت کس کی ہو۔ درندوں کی طرف سے شیر، ریپکھ اور ہاتھی جیسے خوف ناک جانور لڑ رہے تھے۔ دوسرا طرف سے چیل، گدھ اور عقاب جیسے پرندے ہنگامہ کر رہے تھے۔ اس لڑائی میں کبھی درندوں کی جیت ہوتی اور کبھی پرندوں کی۔ اس طرح لڑائی عرصے تک جاری رہی مگر ہار جیت کا فیصلہ نہ ہوا۔

اس لڑائی میں ایک جانور ایسا بھی تھا جو بڑا موقع پرست تھا۔ وہ اپنی چالاکی سے ہمیشہ جیتے ہوئے جانوروں میں جاملتا اور اپنی بڑائی جاتا رہتا۔

لڑائی کی وجہ سے اسے نہ تو پرندے ہی پہچان سکے اور نہ ہی درندے۔ لیکن ایک دن ایسا بھی آیا کہ جب لڑائی ہند ہوئی اور دونوں پارٹیوں میں صلح ہو گئی تو انہوں نے اس جانور کی اصلاحیت پتا لگانے کی کوشش کی۔ پتا چلا کہ وہ جانور اور کوئی نہیں چمگا دڑھے جو دھوکا دے کر اپنی چالاکی سے دونوں کے ساتھ ملتا رہا۔

سب سے پہلے درندوں نے چمگا دڑھ کو بلا یا اور کہا۔ ”دیکھو بھائی! دھوکا دینے والے اور موقع پرستوں کا کبھی بھلا نہیں ہوتا۔ اس لیے



ہم تمھیں اپنی قوم میں نہیں ملا سکتے۔ تمھارے یہ بڑے بڑے پنکھے ہیں۔ پھر تم چوپا یے کیسے ہو سکتے ہو؟“

یہ سن کر چگاڈڑ دوڑا دوڑا پرندوں کے پاس گیا۔

پرندوں نے اس سے کہا۔ ”میاں رہنے بھی دو!

آگئے ہمیں دھوکا دینے اور بُدھو بنانے۔ بس

دیکھو چکے ہم تم کو۔ ہمیشہ جیتنے والے کے ساتھ

ہو جاتے ہو۔ اچھا یہ تو بتاؤ؟ تمھاری چونچ

کہاں ہے؟ پر کہاں ہیں؟ پھر تمھارے لمبے

لمبے کان بھی تو ہیں۔ ایسے کان تو چوہوں کے



ہوتے ہیں۔ بس جاؤ اپنا کام کرو۔ ہم تمھیں اپنی قوم میں نہیں ملا سکتے۔“

چگاڈڑ ٹھنڈی سانس بھر کر چوہوں کے پاس گیا اور ان سے کہنے لگا۔

”بھائیو! مجھے اپنی قوم میں شامل کرو۔ دیکھو میرے کتنے لمبے کان ہیں۔ پھر جس طرح تمھارے بچے

دودھ پیتے ہیں۔ اسی طرح میرے بچے دودھ پیتے ہیں۔“

چوہے بھی ہنسے اور بولے! ”آگئے دھوکا دینے اور یہ کہنے

کہ مجھے اپنی قوم میں ملالو۔ اچھا بتاؤ۔ کیا تمھارے دم ہے؟

کیا تم پیروں سے چلنا جانتے ہو؟ تمھارے اتنے بڑے بڑے

پر ہیں جن سے تم آسمان میں اڑتے پھرتے ہو؟ کیا

چوہوں کے اتنے بڑے پر ہوتے ہیں اور کیا وہ آسمان میں

اڑتے پھرتے ہیں؟ دیکھو بھائی! نہ تم چوہے ہو اور نہ ہم تمھیں اپنی قوم میں شامل کر سکتے ہیں۔“

موقع پرست چگاڈڑ اب کہاں جاتا اور کیا کرتا۔ اس کی وہ دُرگت ہوئی کہ کہیں کانہ رہا۔ ماہیوں ہو کر چپ



چاپ درخت پر الٹا جالٹکا۔ اور آج تک اُٹا ہی لکھتا ہے۔ اس وقت سے آج تک اس کا کوئی ساتھی نہیں اور رات کے اندر ہیرے میں اکیلا ہی اڑا کرتا ہے۔

بچ ہے موقع پرست اور دھوکے باز کا کبھی بھلانہیں ہوتا۔ مزے کی بات یہ ہے کہ جب راز گھل جاتا ہے تو پھر اس پر کوئی بھروسہ نہیں کرتا۔ مارے شرم اور ندامت کے کسی کو منہ دکھانے کے قابل نہیں رہتا۔ چگاڈڑ کی طرح بھری دنیا میں تنہارہ جاتا ہے۔

مشق

1. پڑھیے اور صحیح بھیجیے:

درندہ	:	چیر پھاڑ کرنے والا جانور
خوف ناک	:	ڈراونا
موقع پرست	:	موقع سے فائدہ اٹھانے والا
صلح	:	سمجھوتہ، دوستی
ٹھنڈی سانس بھرنا	:	افسوس کرنا
دُرگت	:	بُرا حال
ندامت	:	شرمندگی
منہ دکھانے کے قابل نہ ہونا (محاورہ):	:	کہیں کا نہ رہنا

2. سوچے اور بتائیے:

1. جانوروں میں لڑائی کیا وجہ تھی؟
2. چمگادر سب سے پہلے کس کے پاس گیا؟
3. چمگادر کو درندوں نے اپنی قوم میں شامل کیوں نہیں کیا؟
4. چوہوں نے چمگادر کو کیا جواب دیا؟
5. اس کہانی سے کیا سبق ملتا ہے؟

3. نیچے دی ہوئی خالی جگہوں کو مناسب لفظ سے بھریے:

درخت جنگل موقع پرست بھلا درندوں

1. لڑائی کی وجہ یہ تھی کہ پر حکومت کس کی ہو۔
2. ایک جانور ایسا بھی تھا جو بڑا تھا۔
3. سب سے پہلے نے چمگادر کو بلا یا اور کہا۔
4. موقع پرست کا کبھی نہیں ہوتا۔
5. مایوس ہو کر چپ چاپ پر اٹا جا لڑکا۔

4. کس نے کس سے کہا، لکھیے:

..... ہم تمھیں اپنی قوم میں نہیں ملا سکتے۔

..... دیکھو میرے کتنے لمبے لمبے کان ہیں؟

3. اچھا بتاؤ کیا تمہاری دُم ہے؟

4. کیا تم پیروں سے چلنا جانتے ہو؟

5. حصہ 'الف' اور 'ب' کے صحیح جوڑ ملائیے:

الف	ب
آسمان	صلح
پرند	ہار
جنگل	دشمن
لڑائی	زمین
جیت	شہر
دوست	چرند

6. نیچے دیے ہوئے لفظوں کو جملوں میں استعمال کیجیے:

جنگل موقع پرست ندامت قوم اصلیت

7. سبق میں سے پانچ اور چھے حروف والے تین تین لفظ لکھیے:

پانچ حرفی

چھے حرفی

8. خوش خط لکھیے:

فیصلہ

راپکھ

اُبھن

صلح

متعلق





4722CH18


پرندوں کا شیدائی

ستمبر کا آخری ہفتہ تھا۔ دن کے تیسرا پہر جب سورج ڈھل چکا تھا، دھوپ کی شدت کم اور شام سہانی تھی۔ سالم نے باغ کا رُخ کیا۔ گھر کے قریب ہی گھنے باغ میں پہنچ کر وہ اپنی عادت کے مطابق قدرتی مناظر میں کھو گیا۔ بچپن سے اس کو پیڑ پودے، ندی نالے، آسمان اور پہاڑ، چرندو پرند بہت اچھے لگتے تھے۔ رنگ برلنگی، چھوٹی بڑی حسین اور خوب صورت چڑیوں سے اس کو خاص دل چپی تھی۔ وہ اکثر دیر تک کھلے آسمانوں میں پرواز کرتی ہوئی چڑیوں کو غور سے دیکھتا۔ کوئل، مور، پیپیما، بنس، بگلا، بیبا، ہمہر، مینیا اور طوطا وغیرہ کی آوازوں اور رنگوں میں کھو جاتا۔ ایک دفعہ نئے سالم نے ایک پرندہ مار گرا ایسا۔ پرندے کو ہاتھ میں اٹھاتے ہی اس کی ساری خوشی گم ہو گئی۔ یہ کیا؟ اس کے سینے پر تو زرد لکیریں ہیں۔ سالم علی کو اپنی حرکت پر بہت افسوس ہوا۔ اس واقعے نے سالم علی کی



چڑیوں سے محبت اور دل چسپی کو بڑھا دیا۔ اب وہ ہر وقت چڑیوں میں ہی گم رہتا۔ اس کا زیادہ تر وقت میدانوں، کھیتوں، باغوں اور پہاڑوں میں گزرتا۔ صبح سویرے باغوں کو جانا اور شام ڈھلنے کے بعد واپس آنا سالم علی کا معمول بن گیا۔ اب اسے طرح طرح کی چڑیوں کی پہچان ہو گئی تھی۔ یہاں تک کہ وہ طرح طرح کی چڑیوں کی آوازیں پوری خوبی کے ساتھ نکالنے لگا۔

چڑیوں سے سالم علی کی دل چسپی دیکھ کر ان کے چچا امیر الدین اُسے ”مبی نیچرل ہسٹری سوسائٹی“ لے گئے۔ وہاں سالم علی کو گاہنڈی کے عہدے پر مقرر کر لیا گیا۔ وہاں اس کو بہت قریب سے چڑیوں کو دیکھنے کا موقع ملا۔ سالم علی کو برماء اور جرمی جانے کا بھی اتفاق ہوا۔ وہاں کی چڑیوں نے سالم علی کا دل موہ لیا۔ انھوں نے پرندوں کا بغور مطالعہ کیا اور ان کے بارے میں تفصیلات جمع کیں۔



سالم علی 12 نومبر 1892 کو ممبی میں پیدا ہوئے۔ وہ زیادہ تعلیم یافتہ نہیں تھے مگر پرندوں سے بے پناہ محبت اور گہری دل چسپی نے سالم علی کو دنیا کا ایک ”ماہر پرندہ“ بنادیا۔

سالم علی نے پرندوں پر کئی کتابیں تحریر کیں۔ انھیں پوری دنیا میں شہرت حاصل ہوئی اور بے شمار انعامات اور تمنخے ملے۔ یونیورسٹیوں نے بھی انھیں اعزازی سندیں دیں۔ حکومت ہند نے 1958 میں پدم بھوشن اور 1976 میں پدم و بھوشن کے قومی اعزازات سے نوازا۔ انعام میں حاصل ہونے والے پانچ لاکھ روپیے سالم علی نے اپنی ترقیٰ کے ذمے دار ادارے کو عطیہ کے طور پر دے دیے۔ پرندوں کا یہ شیدائی 1983 میں اس دنیا سے رخصت ہو گیا۔ اُس وقت ان کی عمر اکیانوے سال تھی۔

مشق

1. پڑھئے اور سمجھئیے:

زیادتی	:	شدت
فطری، نیچرل	:	قدرتی
منظور کی جمع، نظارے	:	مناظر
اُڑان	:	پرواز
عادت	:	معمول
طریقہ	:	طور
ٹھے کرنا	:	مقرر کرنا
دل جیت لینا	:	دل موه لینا (حاورہ):
تفصیل کی جمع	:	تفصیلات
پڑھا لکھا	:	تعلیم یافتہ
پرندوں کا ماہر	:	ماہر پرند
انعام کی جمع	:	انعامات
میڈل، ایک طرح کا اعزازی نشان	:	تمغہ
عزّت بڑھانے والا	:	اعتزازی
مالی مدد، انعام	:	عطیہ

شیدائی	:	جان نچحاور کرنے والا
پدم بھوشن	:	حکومتِ ہند کی طرف سے دیا جانے والا اعزاز
پدم ویجوشن	:	حکومتِ ہند کی طرف سے دیا جانے والا ایک بڑا اعزاز
سندر	:	سرٹی فلیٹ

2. سوچئے اور بتائیے:

1. سالم علی کو بچپن سے کس بات کا شوق تھا؟
2. سالم علی کا زیادہ تر وقت کہاں گزرتا تھا؟
3. سالم علی کے چچا انھیں کہاں لے گئے اور کیوں؟
4. سالم علی نے کن ملکوں کی سیر کی تھی؟
5. حکومتِ ہند نے سالم علی کو کن اعزازات سے نوازا؟

3. نیچے دی ہوئی خالی جگہوں کو بھریے:

1. سالم علی کو اپنی حرکت پر بہت ہوا۔
2. اب اسے طرح طرح کی کی پہچان ہو گئی تھی۔
3. سالم علی کو برما اور جمنی جانے کا بھی ہوا۔
4. سالم علی نے پرندوں پر کئی تحریر کیں۔
5. یونیورسٹیوں نے بھی انھیں سندیں دیں۔

4. حصہ 'الف' اور 'ب' کے صحیح جوڑ ملائیں:

ب	الف
موت	: اوپر
غم	: اعلیٰ
نیچے	: محبت
ادنی	: خوشی
نفرت	: زندگی

5. نیچے دی ہوئی تصویروں کے نام لکھیے:



6. نیچے دیے ہوئے لفظوں کے واحد لکھیے:

عادات مناظر معلومات تفصیلات انعامات اعزازات

7. خوش خط لکھئے:

شیدائی

معمول

تفصیلات

رخصت

عطیہ





4722CH19

سبق - 19


اُردو زبان ہماری

کیسی ہے پیاری پیاری، اُردو زبان ہماری
پھولوں کی جیسے کیا ری، اُردو زبان ہماری

پھولے پھلے ہمیشہ، باغِ جہاں میں یارب
ہو ہر زبان پہ جاری، اُردو زبان ہماری

بھارت ہے اس کا مسکن، بھارت ہے اس کا گلشن
بھارت کی ہے دُلاری، اُردو زبان ہماری

جھرتے ہیں پھول منھ سے، گھلتا ہے رس فضا میں
جب ہو زبان پہ جاری، اُردو زبان ہماری



مشق

1. پڑھیے اور سمجھیے:

کیاری	:	کھیت یا باغ میں بنائے گئے چھوٹے چھوٹے حصے
پھولنا	:	ترقی کرنا
باغِ جہاں	:	دنیا کا باغ، مراد دنیا
مسکن	:	یارب
گلُشن	:	رہنے کی جگہ، گھر، مکان، ٹھکانا
ڈلاری	:	باغ، پھلواری، چسن
فَضا	:	پیاری، لادلی
منھ سے پھول جھڑنا	:	اچھی اور میٹھی باتیں کرنا
ماحول	:	ماحول

2. سوچیے اور بتائیے:

1. پھولوں کی کیاری کسے کہا گیا ہے؟
2. دوسرے شعر میں شاعر کس بات کی دعا کرتا ہے؟
3. اُردو کا بھارت سے کیارشته ہے؟
4. آخری شعر میں اُردو زبان کی کیا خوبی بیان کی گئی ہے؟

3. نیچے لکھے ہوئے مصروعوں کو صحیح لفظ سے مکمل کیجیے:

1. کی جیسے کیا ری ، اردو زبان ہماری (باغوں/پھولوں)
2. پھولے پھلے ہمیشہ، باغ میں یارب (جہاں/مکاں)
3. بھارت ہے اس کا، بھارت ہے اس کا گلشن (چین/مسکن)
4. ہیں پھول منھ سے، گھلتا ہے رس فضائیں (جمڑتے/گرتے)

4. اردو زبان کے بارے میں پانچ جملے لکھیے:

5. آپ اسم کی تعریف پڑھ چکے ہیں۔ اُس کی مدد سے اس نظم سے پانچ اسم تلاش کر کے لکھیے:

6. خوش خط لکھیے:

..... کیا ری

..... ہمیشہ

..... مسکن

..... گلشن

..... فضا

7. اس نظم کو یاد کیجیے اور اپنے ساتھیوں کے ساتھ ترجمہ سے پڑھیے:



4722CH20

چڑیا گھر کی سیر

”اگلے ہفتے ہم چڑیا گھر کی سیر کو جائیں گے۔“ استاد نے جماعت میں اعلان کیا۔

”پہلے ہم اسکول کی بس سے ندی تک جائیں گے، کشتی پر بیٹھ کر ندی پار کریں گے اور وہاں سے چڑیا گھر جائیں گے۔“

استاد نے جیسے ہی بچوں کو ساری تفصیل بتائی، خوشی سے سب کا دل باغ باغ ہو گیا۔ اب کیا تھا۔ سبھی بچے اگلے ہفتے کا بے چینی سے انتظار کرنے لگے۔

پروگرام کے مطابق بچے صحیح اسکول آگئے۔ ٹھیک آٹھ بجے بس روانہ ہو گئی۔

دریا پر پہنچ کر سبھی بچے خوشی خوشی کشتی میں سوار ہو گئے۔ یہاں نہ تو شور تھا، نہ گاڑیوں کی تیز آوازیں اور نہ ہی ان سے نکلنے والے دھویں سے دم گھٹنے کا ماحول۔



استاد نے بچوں سے پوچھا، ”تمہیں دریا میں سفر کرتے وقت کیسا محسوس ہو رہا ہے؟“
 اختر نے کہا ”یہاں صاف سترہا ماحول ہے۔ ہمیں یہاں سانس لینے میں زیادہ آسانی ہو رہی ہے۔“
 استاد نے بتایا کہ اس کی وجہ یہاں کا صاف سترہا ماحول ہے۔ شہروں میں گاڑیوں سے نکلنے والے دھویں اور
 آوازوں سے فضا آلودہ ہو جاتی ہے۔ اس لیے ہمیں سانس لینے اور ایک دوسرے کی آواز سننے میں دشواری ہوتی ہے۔
 نوشابہ جو بہت دیر سے خاموش تھی، کہنے لگی کہ ”ہم نے ماحولیات کی کتاب میں پڑھا ہے کہ اچھی صحت کے
 لیے ماحول اور فضا کا صاف سترہا ہونا ضروری ہے۔“

”ماحول اور فضا کیا ہے؟“ سفیان نے پوچھا۔

ہوا، پانی، پیڑ، پودے اور آس پاس کی چیزوں کو ہی ماحول یا فضا کہتے ہیں۔

پچھے کشتنی سے اتر کر چڑیا گھر پہنچے۔ چڑیا گھر کا مظہر بہت خوب صورت تھا۔ یہاں سبھوں نے طرح طرح کے
 جانور اور چڑیاں دیکھیں۔ ہاتھی، گینڈا، دریائی گھوڑا، مگر مچھ، بھالو، بندر، شیر، لومڑی، گلہری، طوطا، مینا، مور، بگلا، بلبل،
 بیا، اور ال۔ شام ہونے سے پہلے سارے پچے اسکوں آگئے۔ اسکوں میں بچوں کے والدین ان کا انتظار کر رہے تھے۔

مشق

1. پڑھیے اور سمجھیے:

سیر کرنا	:	گھومنا، تفریح کرنا
جماعت	:	کلاس روم

دل باغ باغ ہونا (محاورہ)	:	بہت زیادہ خوش ہونا
شدت	:	زیادتی
شور	:	ہنگامہ
فضا	:	ماحول
آلودہ	:	گندہ
دشواری	:	مشکل
منظر	:	نظرارہ
فطری ماحول	:	قدرتی ماحول

2. سوچے اور بتائیے:

1. استاد نے جماعت میں کیا اعلان کیا؟

2. پچے سیر کے لیے کہاں گئے؟

3. ماحول یا فضا سے کیا مراد ہے؟

4. چڑیا گھر میں کون کون سے جانور تھے؟

5. پچے چڑیا گھر میں حیران کیوں تھے؟

3. نیچے دی ہوئی خالی جگہوں کو بھریے:

1. اگلے ہفتے ہم چڑیا گھر کی کو جائیں گے۔

2. خوشی سے سب کا دل ہو گیا۔

3. شہروں میں گاڑیوں سے نکلنے والے دھویں اور آوازوں سے فضا..... ہو جاتی ہے۔
4. اچھی صحت کے لیے..... اور فضا کا صاف سفر ہونا ضروری ہے۔
5. اسکول میں بچوں کے ان کا انتظار کر رہے تھے۔

4. نیچے دیے ہوئے لفظوں کو جملوں میں استعمال کیجیے:

سیریش منظر آلوہہ ماحول کششی

5. ان جملوں کو غور سے پڑھیے:

ارشد کا قلم لال ہے۔

میرے استاد خط لکھ رہے ہیں۔

میں ایک اچھا طالب علم بنوں گا۔

میں روز اسکول جاتا ہوں۔

اوپر کے جملوں میں 'لال' اور 'اچھا' صفت ہیں جب کہ 'لکھ رہے ہیں' اور 'جاتا ہوں' فعل ہیں۔

اس مثال کے مطابق نیچے دیے ہوئے جملوں سے فعل اور صفت کو الگ کر کے لکھیے:

آسمان میں ہوائی جہاز اڑتا ہے۔ دلی ایک بڑا شہر ہے۔

میں ہندوستان میں رہتا ہوں۔ اردو ایک میٹھی زبان ہے۔

پکن جانے سے خوشی ملتی ہے۔ صح سویرے اٹھنا صحت کے لیے اچھا ہے۔

سورج بہت گرم ہوتا ہے۔ آسمان پر چاند چمک رہا ہے۔

6. نیچے دیے ہوئے لفظوں کو ہندی سے اردو میں خوش خط لکھیے:

مہسوس، دل باغ باغ ہونا، ماہول، والدین، کشتی، نڈی،
خماموش، فیض، پولے نہیں سمانا، تفسیل، عسٹاد،

7. خوش خط لکھیے:

جماعت

پنک

محسوں

متوجہ

منظر

نوٹ:

not to be republished © NCERT

نوٹ:

not to be republished © NCERT

نوٹ:

not to be republished © NCERT